



04 - लघुकथाओं में घर-परिवार और मानवीय संवेदनाएं



05 - नवशास्त्रीयतावाद, संघर्षमयी समय और कला में तानाशाही

A Daily News Magazine

इंदौर
रविवार, 08 फरवरी, 2026



इंदौर एवं गोपाल से एक साथ प्रकाशित

वर्ष 11 अंक 128, नगर संस्करण, पृष्ठ 8, मूल्य रु. 2



06 - पेंशनर्स को बिना मांगे नहीं मिलता उनका हक, इसके बाद भी करेंगे...




07 - प्रियांका छह साल बाद वापस लौट रही

सुबह

subhasaverenews@gmail.com
facebook.com/subhasaverenews
www.subhasavere.news
twitter.com/subhasaverenews

जहांगीर महल, ओरछा



फोटो- महेश मुद्गल

राष्ट्रीय दलहन आत्मनिर्भरता मिशन में केन्द्र सरकार के साथ मिलकर करेंगे काम : सीएम

● मुख्यमंत्री डॉ. यादव और केंद्रीय कृषि मंत्री श्री चौहान ने राष्ट्रीय दलहन मिशन के पोर्टल का किया शुभारंभ ● केंद्रीय कृषि मंत्रालय सहित देश के कई राज्यों के कृषि मंत्री हुए शामिल

दलहन उत्पादन बढ़ाकर आत्मनिर्भरता हासिल करना हमारा लक्ष्य : केंद्रीय कृषि मंत्री शिवराज

भोपाल (नप्र)। मुख्यमंत्री डॉ. मोहन यादव ने कहा है कि मध्य प्रदेश की उपजाऊ धरती, समृद्ध जल संसाधन और अनुकूल जलवायु हमारी सबसे बड़ी ताकत हैं। इकाई जैसे अंतर्राष्ट्रीय अनुसंधान संस्थान का सशक्त होना प्रदेश के लिए गर्व का विषय है। भारत में अन्न केवल उत्पादन नहीं, बल्कि जीवन, संस्कृति और संस्कार का आधार है अन्न देवो भवः हमारी कृषि परंपरा का मूल मंत्र है। मध्य प्रदेश 'कृषक कल्याण वर्ष' मना रहा है। प्रधानमंत्री श्री नरेन्द्र मोदी के नेतृत्व में 'बीज से बाजार तक' किसान के साथ खड़ी सरकार ने दलहन आत्मनिर्भरता मिशन की शुरुआत की है। इसका लक्ष्य वर्ष 2030-31 तक दलहन उत्पादन को 350 लाख टन तक पहुंचाना, आयात निर्भरता कम करना और किसानों की आय बढ़ाना है। इस मिशन किसानों को बेहतर बीज, आधुनिक भंडारण और सुनिश्चित विपणन की सुविधाएं मिलेंगी। उन्होंने कहा कि भारत विश्व का सबसे बड़ा दाल उत्पादक एवं उपभोक्ता देश है। दलहन उत्पादन में मध्य प्रदेश देश में पहले स्थान पर है, जिससे इस मिशन का सर्वाधिक लाभ प्रदेश के किसानों को मिलेगा। मुख्यमंत्री डॉ. यादव शनिवार को सीहोर जिले के अमलाहा स्थित खाद्य दलहन अनुसंधान केंद्र में दलहन आत्मनिर्भरता राष्ट्रीय मिशन के अंतर्गत आयोजित राष्ट्रीय परामर्श एवं रणनीति सम्मेलन को संबोधित कर रहे थे।



मुख्यमंत्री डॉ. यादव और केंद्रीय कृषि एवं किसान कल्याण तथा पंचायत एवं ग्रामीण विकास मंत्री श्री शिवराज सिंह चौहान ने दीप प्रज्वलित कर राष्ट्रीय परामर्श एवं रणनीति सम्मेलन का शुभारंभ किया। इस अवसर पर अंतर्राष्ट्रीय शुष्क क्षेत्र कृषि अनुसंधान केंद्र सीहोर के नवनिर्मित प्रशासनिक भवन, प्रशिक्षण केंद्र तथा अत्याधुनिक प्लांट टिशू कल्चर प्रयोगशाला का लोकार्पण भी किया गया। मुख्यमंत्री डॉ. यादव ने कहा कि इकाई का यह नवीन भवन प्रदेश के अन्नदाताओं के लिए नई आशाओं और संभावनाओं का द्वार खोलेगा। यह केंद्र वैज्ञानिक खेती, उन्नत तकनीक और वैश्व कृषि अनुभव को किसानों

से जोड़ने में ऐतिहासिक भूमिका निभाएगा। मुख्यमंत्री डॉ. यादव ने सिंचाई विस्तार और जल संरक्षण पर जोर देते हुए कहा कि इकाई द्वारा विकसित वैज्ञानिक मॉडल प्रदेश की योजनाओं को मजबूत आधार प्रदान करेंगे। केंद्रीय कृषि मंत्रालय और इकाई का यह संयुक्त प्रयास मध्य प्रदेश को टिकाऊ और समृद्ध कृषि का राष्ट्रीय ही नहीं, वैश्विक मॉडल बना सकता है। उन्होंने कहा कि सीहोर का यह राष्ट्रीय सम्मेलन दलहन क्षेत्र की वर्तमान चुनौतियों, मूल संवेदनाओं और भविष्य की संभावनाओं पर गहन विमर्श का सशक्त मंच बनेगा और नीति निर्धारण व अनुसंधान के क्षेत्र में मील का पत्थर सिद्ध होगा।

दलहन उत्पादन में अग्रणी है मध्य प्रदेश : चौहान

केंद्रीय कृषि एवं किसान कल्याण मंत्री श्री चौहान ने कहा कि अमेरिका और यूरोप के 27 देशों से हमारा समझौता हुआ है। उन्होंने अमेरिका के साथ कृषि समझौते में किसानों के हितों की रक्षा की गई है। सीहोर का शरबती गेहूं दुनिया में घूम मचाएगा। देश के बासमती चावल और मसालों को 18 प्रतिशत टैरिफ से लाभ मिलेगा। टेक्सटाइल निर्यात बढ़ने से कपास उत्पादक किसानों को फायदा होगा। देश को दलहन में आत्मनिर्भर बनाना है। देश में मूंग को छोड़कर अन्य दालों का उत्पादन घट गया। दाल हमें विदेश से आयात करना पड़े यह देश के हित में नहीं है। उन्होंने राज्य सरकार को बधाई देते हुए कहा कि हमारा मध्य प्रदेश आज भी दलहन उत्पादन में अग्रणी है। उन्होंने कहा कि किसानों को केवल गेहूं, सोयाबीन और धान ही नहीं उगाना चाहिए, बल्कि फसल चक्रण पर ध्यान देना चाहिए। देश में घना, मसूर और उड़क का उत्पादन बढ़ाना है। इकाई के माध्यम से दलहन फसलों के उन्नत बीज तैयार किए जाएंगे। केंद्रीय कृषि मंत्री श्री चौहान ने कहा कि देश का कृषि मंत्रालय अब दिल्ली से नहीं, गांव और खेतों से चल रहा है। हमारे कृषि वैज्ञानिक प्लांट टिशू कल्चर के माध्यम से मसूर सहित अन्य दलहन फसलों की नई और उन्नत किस्में तैयार हो रही हैं। किसानों को ज्यादा उत्पादन वाले और रोग रहित बीज उपलब्ध कराना है। दलहन आत्मनिर्भरता मिशन के अंतर्गत दालों के कलस्टर बनाए जाएंगे। इकाई के सहयोग से बीज ग्राम और बीज हब बनाए जाएंगे।

हाथ उठाया तो देखा

किसी और ने साथ में अपना हाथ नहीं उठाया।
रोशनी के आखिरी किनारों तक व्याप्त असहायता से उदास होकर मैंने फिर अपना हाथ नीचे कर लिया।
इस तरह मेरी सक्रियता पराजित हुई असक्रियता से।
इस तरह तटस्थों ने वह जीत हासिल की जिसके लिए वे लड़े ही नहीं।

-वीरू सोनकर

घर में से युवक को खींच ले गया बाघ, हुई मौत पिपरिया में जबड़े में दबाकर जंगल में ले गया था; ग्रामीण बोले- कई दिनों से मूवमेंट



कमल ठाकुर, मृतक

पिपरिया (नर्मदापुरम) (नप्र)। नर्मदापुरम जिले के पिपरिया में एक बाघ झोपड़ी में घुस गया। वहां से एक युवक को घसीटकर जंगल ले गया। शनिवार सुबह युवक का शव मिला। सूचना मिलते ही वन विभाग के अधिकारी मौके पर पहुंचे। घटना खिरिया (डैम मोहल्ला) से सटे जंगल की है, जो बनखेड़ी सामान्य परिक्षेत्र की डोकरी खेड़ा बीट के तहत आता है। मृतक की पहचान बारी देवी गांव निवासी कमल ठाकुर (पिता शंभूलाल) के रूप में हुई है। मृतक के भाई अतुवा ठाकुर ने बताया कि सुबह करीब 10 बजे एक दूध वाले ने सूचना दी कि कमल ठाकुर का शव क्षत-विक्षत हालत में पड़ा हुआ है। कमल पचमढ़ी मेस में खाना बनाने का काम करते थे। हर शनिवार अपने गांव आते थे। शनिवार रात को भी वह पचमढ़ी से लौटे थे। मृतक की उम्र करीब 40 साल थी। उनके 5 बच्चे हैं, जिनमें 3 बेटियां और 2 बेटे शामिल हैं। इनकी शादी 15 साल पहले हुई थी।

पीएम मोदी को रिसीव करने खुद पहुंचे पीएम इब्राहिम

● भारतीय पीएम को अपनी कार में बैठाया, मोदी बोले-ये उनका भारतीयों के लिए प्रेम



कुआलालंपुर (एजेंसी)। प्रधानमंत्री नरेंद्र मोदी 8 साल बाद मलेशिया दौरे पर पहुंचे। मलेशिया के पीएम अनवर इब्राहिम उन्हें एयरपोर्ट पर अपनी कार से रिसीव किया। इसके बाद पीएम मोदी कुआलालंपुर में भारतीय समुदाय को संबोधित कर रहे हैं। यहाँ उन्होंने कहा कि प्रधानमंत्री अनवर इब्राहिम खुद एयरपोर्ट पर मेरा स्वागत करने आए। वे मुझे अपनी कार से यहाँ लाए। इतना ही नहीं, उन्होंने मुझे अपनी सीट पर भी बैठाया। मैंने कहा कि यह खास सम्मान भारत और भारतीय समुदाय के प्रति उनके प्यार और सम्मान को दिखाता है। मोदी ने कहा- मैंने कहा कि पिछले साल मैं आसियान शिखर सम्मेलन के लिए मलेशिया नहीं आ सका था, लेकिन मैंने अपने दोस्त से वादा किया था कि मैं जल्द मलेशिया आऊंगा। आज मैं अपना वादा निभाने आया हूँ। साल 2026 में यह मेरी पहली विदेश यात्रा है।

● मलेशिया के प्रधानमंत्री से द्विपक्षीय चर्चा करेंगे पीएम मोदी- दौरे के दौरान प्रधानमंत्री मोदी और मलेशिया के प्रधानमंत्री अनवर इब्राहिम के साथ द्विपक्षीय बातचीत करेंगे। इस दौरान दोनों देश यह देखेंगे कि भारत और मलेशिया के बीच बनी कॉम्प्रिहेंसिव स्ट्रेटिजिक पार्टनरशिप में अब तक कितना डेवलपमेंट हुआ है और आगे क्या किया जा सकता है। विदेश मंत्रालय के मुताबिक, बातचीत में व्यापार और निवेश, रक्षा और सुरक्षा, सेमीकंडक्टर, डिजिटल तकनीक, नदीकरणयुक्त ऊर्जा, शिक्षा, स्वास्थ्य, पर्यटन और लोगों के आपसी संपर्क जैसे अहम मुद्दों पर चर्चा होगी। पी. कुमारन ने बताया कि दोनों देश रेलवे जैसे इंफ्रास्ट्रक्चर प्रोजेक्ट्स, नदीकरणयुक्त ऊर्जा और दूसरे सहयोग के क्षेत्रों पर भी काम करने की सोच रहे हैं। इसके साथ ही छात्रों के लिए स्कॉलरशिप की संख्या बढ़ाने और मलेशिया में थिरुवल्लुवर सेंटर फॉर इंडियन स्टडीज खोलने पर विचार हो रहा है। इस दौरे के दौरान प्रधानमंत्री मोदी मलेशिया में रहने वाले भारतीय समुदाय से भी मिलेंगे और उन्हें संबोधित करेंगे। मलेशिया में लगभग 29 लाख भारतीय मूल के लोग रहते हैं, जो दुनिया में तीसरा सबसे बड़ा प्रवासी समुदाय है।

तेज रफ्तार ऑडी ने बाइक सवार परिवार को रौंदा शिवा में महिला समेत तीन की मौत; बेटे की शादी का न्योता देने जा रहे थे पिता



शिवम विश्वकर्मा, भागवत विश्वकर्मा, शीतला विश्वकर्मा

रीवा (नप्र)। रीवा में तेज रफ्तार ऑडी कार ने बाइक सवार परिवार को पीछे से टक्कर मार दी। टक्कर इतनी भीषण थी कि बाइक के परखच्चे उड़ गए और तीनों सवार उखलकर दूर जा गिरे। हादसे में एक महिला समेत तीन लोगों की मौके पर ही मौत हो गई। यह दर्दनाक हादसा शनिवार दोपहर रीवा-रायपुर मार्ग पर कौछा गांव के पास हुआ। प्रत्यक्षदर्शियों के अनुसार, रायपुर की ओर से तेज रफ्तार में आ रही ऑडी कार ने बाइक को पीछे से टक्कर मारी। टक्कर के बाद मौके पर अफरा-तफरी मच गई और सड़क पर लोगों की भीड़ जमा हो गई।
भगवान को पहला निमंत्रण काई देने जा रहे थे
हादसे में जान गंवाने वालों की पहचान भागवत विश्वकर्मा, शिवम विश्वकर्मा और शीतल विश्वकर्मा के रूप में हुई है। तीनों एक ही परिवार के सदस्य बताए जा रहे हैं। पुलिस के अनुसार, भागवत विश्वकर्मा के बेटे शुभम को 25 फरवरी को शादी तय थी। हिंदू परंपरा के अनुसार शादी का पहला निमंत्रण भगवान को अर्पित किया जाता है।



उज्जैन में 139 दिवसीय विक्रमोत्सव का आरंभ 12 फरवरी से

भोपाल। सृष्टिकर्ता महादेव के भव्य-दिव्य महाशिवरात्रि उत्सव से विक्रमोत्सव 2026 का आरंभ कर सृष्टि निर्माण दिवस वर्ष प्रतिपदा से होते हुए पंच महाभूतों में अतिविशिष्ट जल तत्व के संरक्षण, संवर्धन के लिए विशिष्ट रूप से नियोजित जल गंगा संवर्धन अभियान का आयोजन होगा। 12 फरवरी से 30 जून, 2026 तक होने वाला यह 139 दिवसीय आयोजन भारत और देश तथा दुनिया में आयोजित होने वाला सांस्कृतिक, सामाजिक और आर्थिक गतिविधियों का एक अनूठा उत्सव होगा। जिसका प्रथम चरण महाशिवरात्रि पर सुप्रसिद्ध संगीतकार प्रीतम द्वारा शिवोऽहम महादेव की आराधना से प्रारंभ होगा। द्वितीय चरण 19 मार्च से 30 जून 2026 तक जलगंगा संवर्धन अभियान के तहत सम्पन्न होगा। जिसमें 41 से अधिक बहुआयामी गतिविधियों में 4 हजार से अधिक कलाकारों द्वारा प्रस्तुतियाँ दी जायेंगी। यह जानकारी संस्कृति विभाग के अपर मुख्य सचिव शिवशेखर शुक्ला ने मीडिया को दी। इस अवसर पर संस्कृति संचालनालय के संचालक एन. पी. नामदेव, माननीय मुख्यमंत्री के संस्कृति सलाहकार एवं महाराजा विक्रमादित्य शोधपीठ के निदेशक श्रीराम तिवारी, मध्यप्रदेश विज्ञान एवं प्रौद्योगिकी परिषद के महानिदेशक डॉ. अनिल कोठारी एवं दत्तोपंत डेंगडी शोध संस्थान के निदेशक डॉ. मुकेश मिश्रा उपस्थित थे।

अपर मुख्य सचिव शिवशेखर शुक्ला ने बताया कि 139 दिवसीय इस महोत्सव में 41 से अधिक बहुआयामी गतिविधियाँ शिवरात्रि मेलों का समावेश, महाकाल वन मेला, कृषि मेला, कलश यात्रा, विक्रम व्यापार मेला, संगीत, नृत्य, वादन, शिवोद्य, शिवपुराण, अनादि पर्व, विक्रम नाट्य समारोह, पुतुल समारोह, संगीत का उद्भव और विकास पर केंद्रित अनहद वैचारिक समागम, चित्र प्रदर्शनियाँ, संगोष्ठी, विक्रमादित्य का न्याय समागम, भारतीय इतिहास समागम, राष्ट्रीय विज्ञान समागम, वेद अंताक्षरी, कोटि सूर्योपासना, शिल्प कला कार्यशाला, प्रकाशन लोकार्पण, पौराणिक फिल्मों का अंतरराष्ट्रीय फिल्म महोत्सव, बोलियों एवं हिन्दी रचनाओं का अखिल भारतीय कवि सम्मेलन, इसके साथ ही अंतरराष्ट्रीय महिला दिवस की पूर्व संध्या पर मातृशक्ति कवयित्री सम्मेलन,

ड्रोन शो व ख्यात कलाकारों प्रीतम तथा विशाल मिश्रा की प्रस्तुतियाँ शामिल हैं। इस साथ ही भारतीय कालगणना पर केन्द्रित विक्रम पंचांग सहित विविध पुस्तकों का लोकार्पण एवं सबसे महत्वपूर्ण देश का सबसे बड़ा सम्मान सम्राट विक्रमादित्य अंतरराष्ट्रीय अलंकरण विशेष आकर्षण का केंद्र होगा। उज्जैन के दशहरा मैदान में महाकाल वनमेला



आयोजित किया जा रहा है। जिसमें हर्बल उत्पादों एवं पारंपरिक हर्बल ज्ञान के विषय में प्रदर्शनी, उत्पादकों का प्रदर्शन किया जायेगा।

देव महादेव पर्व:

महाशिवरात्रि के अवसर पर प्रदेश के 60 से अधिक प्रमुख शिव मंदिरों में मेला का आयोजन किया जा रहा है। जिसमें मंदिरों की साजसज्जा, साफ-सफाई एवं सांस्कृतिक गतिविधियाँ प्रमुख हैं।

पौराणिक जनजातीय विषयों पर केन्द्रित प्रदर्शनियाँ

विक्रमोत्सव अंतर्गत महाराजा विक्रमादित्य शोधपीठ परिसर एवं कालिदास संस्कृत अकादमी

परिसर में पौराणिक, आध्यात्मिक, ऐतिहासिक, जनजातीय विषयों पर 7 विभिन्न प्रदर्शनियों का आयोजन किया जा रहा है। जिसमें सम्राट विक्रमादित्य और अयोध्या, आर्ष भारत, महाभारतकालीन अस्त्र-शस्त्र, चक्रव्यूह, पताकाएँ, शंख, 84 महादेव, जनजातीय देवलोक, श्रीकृष्ण प्रभात एवं रागमाला प्रमुख हैं।

राष्ट्रीय नाट्य विद्यालय की प्रस्तुतियाँ

राष्ट्रीय और अंतरराष्ट्रीय स्तर पर श्रेष्ठ प्रदर्शन कर



चुकी नाट्य प्रस्तुतियों पर केन्द्रित दस दिवसीय इस विक्रम नाट्य समारोह में राष्ट्रीय नाट्य विद्यालय द्वारा तैयार की गया प्रस्तुतियों जटायुवध, चारुदत्त, भरतवाक्य, जाति जीवन, अभिज्ञान शाकुन्तलम् और चतुर्भागी शामिल हैं। इसके साथ ही अंधायुग, भूमि सूर्य वीरगाथा, आदि-अनंत, अभंग नाद, सौगंधिकाहरण का भी मंचन होगा।

25 से 28 फरवरी तक पुतुल समारोह

भारत की विभिन्न पुतुल (कठपुतली) शैलियों पर आधारित पुतुल समारोह में 6 विभिन्न शैलियों में कठपुतलियों के माध्यम से सम्राट विक्रमादित्य, भीम और बकासुर, आठवां, द आर्चर स्टूड अलोन, दुर्वाधन वधम् व पद्मगाथा की प्रस्तुतियाँ होंगी।

कवि सम्मेलनों का आयोजन

1 मार्च को लोकरंजन के अंतर्गत जनजातीय भाषा एवं बोलियों का अखिल भारतीय कवि सम्मेलन आयोजित किया जा रहा है। जिसमें देश भर के विभिन्न बोलियों एवं भाषा के लगभग 9 कवि अपनी रचनाओं का पाठ करेंगे। अंतरराष्ट्रीय महिला दिवस की पूर्व संध्या पर नारी शक्ति अखिल भारतीय कवयित्री सम्मेलन आयोजित किया जायेगा साथ ही 14 मार्च को देशभर के 10 सुप्रसिद्ध एवं जाने-माने कवियों का कविता पाठ होगा। जिसका संचालन अंतरराष्ट्रीय कवि दिनेश दिग्गज करेंगे।

शिव पुराण

13 से 17 मार्च तक शिवपुराण के अंतर्गत भारतीय ज्ञान परंपरा के अठारह पुराणों में से एक शिव पुराण आख्यान पर आधारित चित्र प्रदर्शनी, लोक नृत्य तथा नृत्य नाटिकाओं का आयोजन होगा।

अंतरराष्ट्रीय पौराणिक फिल्म महोत्सव

पौराणिक फिल्मों का अंतरराष्ट्रीय महोत्सव 13 से 17 मार्च 2026 तक उज्जैन में होगा। जिसमें 25 से ज्यादा देश शामिल हो रहे हैं। समारोह में अंग्रेजी, फ्रेंच, हिब्रू, रसियन, स्पेनिश, अइसलैन्दीक, इटैलियन, डच, मंगोलियन, फिजियन, इन्डोनेशियन, अफ्रीकन, नाइजिरियन, सिंहली, ग्रीक, भाषाओं की 25 से अधिक फिल्मों का प्रदर्शन होगा। इस फिल्म समारोह में महाभारत पर केन्द्रित फिल्मों का भी प्रदर्शन होगा।

सम्राट विक्रमादित्य अलंकरण

मध्यप्रदेश शासन, संस्कृति विभाग के महाराजा विक्रमादित्य शोधपीठ ने ऐसे युग निर्माता गणनायक की स्मृति को सुरक्षित रखने तथा उनके शौर्य, औदार्य, न्यायप्रियता तथा धर्म एवं प्रजावत्सल गुणों को समाज में पुनःस्थापित करने की दृष्टि से राशि रूपये 1 करोड़ 1 लाख का अंतरराष्ट्रीय सम्मान स्थापित किया है। यह देश का सबसे बड़ा सम्मान होने जा रहा है। इसके अलावा सम्राट विक्रमादित्य के नाम से 21 लाख रूपये का एक राष्ट्रीय सम्मान एवं 5-5 लाख रूपये राशि के तीन राज्य स्तरीय सम्मान स्थापित किये हैं।

भारतीय सेना के लिए खरीदे जाएंगे 30 नए राडार

● 50 किमी रेंज, 3 डी निगरानी और बीम कवरेज से होंगे लैस

नई दिल्ली (एजेंसी)। सरकार ने भारतीय सेना की वायु रक्षा प्रणाली को मजबूत करने के लिए 30 लो-लेवल लाइट-वेट राडार (एलएलएलआर) की खरीद प्रक्रिया शुरू कर दी है। इस संबंध में शुक्रवार को निविदा प्रस्ताव (आरएफपी) जारी किए गए। सूत्रों के



अनुसार, यह खरीद फास्ट ट्रेक प्रोक्योरमेंट प्रोसेस के तहत स्वदेशी कंपनियों से की जाएगी, जिसके लिए लगभग 725 करोड़ रुपये का बजट निर्धारित किया गया है। तकनीकी मानकों के अनुसार, उन्नत लो-लेवल लाइट-वेट राडार मित्र और शत्रु दोनों प्रकार के हवाई लक्ष्यों की निरंतर 3-डी निगरानी प्रदान करेगा।

● भारतीय सेना के लिए 30 नए राडार खरीदे जाएंगे-आरएफपी में यह भी उल्लेख है कि राडार कम से कम 50 किलोमीटर की दूरी तक विभिन्न प्रकार के हवाई लक्ष्यों का पता लगाने में सक्षम होना चाहिए और ऊंचाई के लिहाज से व्यापक बीम कवरेज उपलब्ध कराएगा।

सेना की वेबसाइट पर उपलब्ध आरएफपी दस्तावेज के मुताबिक रक्षा मंत्रालय 30 एलएलएलआर (आई) और दो एलएलएलआर (आइ) के सीआरवी (क्लासरूम वरिअर) खरीदने का इच्छुक है। एलएलएलआर (आई) का अर्थ लो-लेवल लाइट-वेट राडार (इंप्यूड) है, जबकि सीआरवी प्रशिक्षण उद्देश्यों के लिए उपयोग में लाया जाने वाला संस्करण है। दस्तावेज में इन राडारों को हवाई क्षेत्र की स्कैनिंग के लिए उन्नत निगरानी प्रणाली के रूप में परिकल्पित किया गया है।

एलीट एयरबोर्न सैनिक पहली ब्रिटिश यूनिट थे, जिसने एक डेडिकेटेड ड्रोन प्लाटून बनाया। अब तक सिर्फ 3,000 सैनिकों को ड्रोन उड़ाने की ट्रेनिंग दी गई है। सशस्त्र बलों के मंत्री और पूर्व कमांडो अल कार्नस ने बेहतर ड्रोन ट्रेनिंग पर जोर दिया है। इसमें नए हथियार बनाने पर फोकस करने वाले कोर्स शामिल हैं। अल कार्नस का कहना है कि यूक्रेन में रूस के ड्रोन तोपखाने से ज्यादा नुकसान पहुंचा रहे हैं। यह आधुनिक युद्ध की सच्चाई है, जिसे पूरे यूरोप को समझना होगा। यूके के रक्षा मंत्रालय ने कहा है कि हम अपनी ड्रोन क्षमताओं को बढ़ा रहे हैं।

रूसी ड्रोन आर्मी पड़ेगी भारी

एलीट एयरबोर्न सैनिक पहली ब्रिटिश यूनिट थे, जिसने एक डेडिकेटेड ड्रोन प्लाटून बनाया। अब तक सिर्फ 3,000 सैनिकों को ड्रोन उड़ाने की ट्रेनिंग दी गई है। सशस्त्र बलों के मंत्री और पूर्व कमांडो अल कार्नस ने बेहतर ड्रोन ट्रेनिंग पर जोर दिया है। इसमें नए हथियार बनाने पर फोकस करने वाले कोर्स शामिल हैं। अल कार्नस का कहना है कि यूक्रेन में रूस के ड्रोन तोपखाने से ज्यादा नुकसान पहुंचा रहे हैं। यह आधुनिक युद्ध की सच्चाई है, जिसे पूरे यूरोप को समझना होगा। यूके के रक्षा मंत्रालय ने कहा है कि हम अपनी ड्रोन क्षमताओं को बढ़ा रहे हैं।

रेलिंग तोड़कर कार नहर में गिरी, 3 की मौत

इटारसी में गाड़ी में फंसे युवक विंडो ग्लास पीटते रहे; देखते ही देखते डूब गए

इटारसी (नप्र)। इटारसी-पथरोटा मार्ग शुक्रवार देर रात तेज रफ्तार कार अनियंत्रित होकर पथरोटा की बड़ी नहर की रेलिंग तोड़ती हुई गहरे पानी में जा गिरी। कार में सवार तीन युवकों की मौत पर ही मौत हो गई। मृतकों की पहचान हो गई है। रैसलपुर निवासी लकी पटेल (30) पिता भवानी शंकर पटेल कार चला रहा था। दो अन्य मृतकों में कार सवार शिवम तिवारी (26) पिता महेश तिवारी, निवासी खीर पानी और अभय उर्फ अंधि चौहान (19) पिता राकेश चौहान निवासी जय प्रकाश नगर, पुरानी इटारसी हैं। प्रत्यक्षदर्शियों के अनुसार इटारसी की ओर से आ रही



ग्रे रंग की कार अचानक पुल की रेलिंग को तोड़ते हुए सीधे नहर में समा गई। एडीआरएफ की प्लाटून कमांडर अमृता दीक्षित ने बताया कि कार सवार युवक बचने के लिए शीशे खोलने की कोशिश कर रहे थे। अंदर से बचाव के लिए निष्ठा भी रहे थे, लेकिन कार लॉक हो गई। तीनों गहरे पानी में जाते गए। लोगों ने कार को पानी में डूबते देखा और तत्काल पुलिस को सूचना दी। सूचना मिलते ही इटारसी और पथरोटा पुलिस मौके पर पहुंची। हादसे के तुरंत बाद एक स्थानीय युवक ने जान की परवाह किए बिना नहर में कूदकर कार सवार लोगों को बचाने की कोशिश की, लेकिन गहरी और तेज बहाव के कारण वह सफल नहीं हो सका।

कार के अंदर तीनों युवक मृत हालत में मिले- हालात को देखते हुए नर्मदापुरम से एसडीआरएफ की टीम को बुलाया गया। करीब छह घंटे तक चले रेस्क्यू ऑपरेशन के बाद कार को नहर से बाहर निकाला जा सका।

राष्ट्रपति व्लादिमीर पुतिन ने बनाई नई ड्रोन आर्मी

● पूरी ब्रिटिश सेना से बड़ी यूनिट, यूरोप में बदल सकते हैं सुरक्षा समीकरण



लंदन (एजेंसी)। रूस ने यूक्रेन और यूरोप से तनातनी के बीच हवाई क्षमता बढ़ाने की दिशा में बड़ी कामयाबी हासिल की है। रूस ने एक नई ड्रोन फोर्स बनाई है, जिसके बारे में दावा किया जा रहा है कि यह पूरी ब्रिटिश आर्मी से बड़ी है। व्लादिमीर पुतिन की इस बिना नाम वाली सिस्टम फोर्स में 87,000 सैनिक हैं। वहीं ब्रिटेन की मिलिट्री में इससे 17 हजार कम यानी 70,000 सैनिक हैं। यूके और यूरोप के रक्षा एक्सपर्ट ने इसे चिंता का सबब करार दिया है क्योंकि इतनी बड़ी संख्या में ड्रोन से हमले की महारत रखने वाले सैनिक पूरे यूरोप को मुश्किल में डाल सकते हैं। द सन ने अमेरिका-बेस इंस्टीट्यूट फॉर द स्टडी ऑफ वॉर के हवाले से बताया है कि रूस की अनमैन्ड सिस्टम

फोर्सज कथित तौर पर रेजिमेंट, 25 बटालियन, एक डिवीजन और तीन टुकड़ियां बनाई हैं। मॉस्को की इस रूबिकॉन ड्रोन फोर्स में बर्स-सरमत अनमैन्ड सिस्टम स्पेशल सेंटर में बड़ी संख्या में सैनिक हैं। ड्रोन की आधुनिक युद्ध में अहमियत को देखते हुए ये बड़ी कामयाबी है। रूस की नई आर्मी में 87 हजार से ज्यादा सैनिक होने की बात कही गई है। वहीं ब्रिटिश आर्मी में सैनिकों की संख्या हालिया महीनों में घटी है। यह संख्या अब घटकर 70,300 सैनिकों रह गई है। ब्रिटिश आर्मी में बीते करीब 200 वर्षों में सैनिकों की इतनी कम संख्या नहीं रही है। यह 1803 के बाद से सैनिकों का सबसे छोटा आकार है।

मिट्टी में नहीं

अब हवा में हो रहा आलू का उत्पादन

● इसे खाने से बीमारियां भी नहीं, ग्वालियर में हुआ प्रयोग

ग्वालियर (एजेंसी)। मध्य प्रदेश के ग्वालियर में खेती के क्षेत्र में एक बेहद दिलचस्प और आधुनिक प्रयोग किया जा रहा है। यहां अब आलू जमीन में नहीं, बल्कि हवा में उगाए जा रहे हैं। यह अनोखा काम शहर में स्थित राजमाता विजया राजे सिंधिया विश्वविद्यालय के जैव प्रौद्योगिकी विभाग की एरोपोनिक्स लैब यूनिट में हो रहा है। इस लैब में करीब 20 अलग-अलग किस्मों के आलू के बीज तैयार किए जा रहे हैं, जो पूरी तरह से हल्दी, शुद्ध और बीमारी-मुक्त बताए जा रहे हैं। जैव प्रौद्योगिकी विभाग की वैज्ञानिक डॉक्टर सुषमा तिवारी ने बताया कि इस तकनीक में सबसे पहले टिशू कल्चर के जरिए लैब में आलू के पौधे तैयार किए जाते हैं। जब ये पौधे थोड़े मजबूत हो जाते हैं, जिसे हार्डनिंग कहा जाता है, तब इन्हें एरोपोनिक्स यूनिट में ट्रांसप्लांट किया जाता है। यहां खास बात यह है कि पौधे मिट्टी में नहीं लगाए जाते।



लेकर दबाव नहीं डालेंगे, जब तक वे वोक यूरोपियन हों। अजरबैजान से एल साल्वाडोर तक मजबूत शासकों ने परेशान करने वाले पत्रकारों को जेल में डालने, डराने का मौका पकड़ लिया।

20 तरह का आलू उगाया जा रहा- इस एरोपोनिक्स लैब में करीब 20 तरह की आलू की वैरायटी उगाई जा रही हैं। इनमें एक खास लाल रंग की वैरायटी भी शामिल है, जिसे काफी लाभदायक माना जा रहा है। इसके अलावा, चिप्स और फ्रेंच फ्राइज के लिए इस्तेमाल होने वाली वैरायटी पर भी काम किया जा रहा है, क्योंकि प्रोसेसिंग इंडस्ट्री में इनकी काफी मांग रहती है। कुछ हल्के गुलाबी रंग की नई वैरायटी भी लाई गई हैं, जो खाने के लिए इस्तेमाल की जाती हैं और जिनकी बाजार में अच्छी डिमांड है।

फॉगिंग के जरिए

मिलती है न्यूट्रीशन

डॉ सुषमा तिवारी ने बताया कि इस यूनिट में हर तीन मिनट में करीब 30 सेकेंड के लिए फॉगिंग की जाती है। इसी फॉग के जरिए पौधों को वे सारे न्यूट्रीशन मिलते हैं, जो सामान्य तौर पर मिट्टी से मिलते हैं। यूनिट के अंदर तापमान को पूरी तरह कंट्रोल किया जाता है, ताकि पौधों की ग्रोथ सही तरीके से हो सके। कुछ ही दिनों में जड़ों का अच्छा विकास हो जाता है और करीब 45 से 55 दिनों के अंदर हवा में ही आलू बनने लगते हैं। जब आलू तैयार हो जाते हैं, तो पूरा यूनिट ऊपर उठाया जाता है और आलू साफ-साफ दिखाई देने लगते हैं। इसी वजह से इसे हवा में आलू उत्पादन कहा जाता है।

मीडिया को दबाने में सरकारें कर रहीं ताकतों का इस्तेमाल

लंदन (एजेंसी)। नवंबर 2024 में सर्बिया के एक रेलवे स्टेशन की कैनेपी गिरे से 16 लोगों की मौत हो गई। इस घटना पर स्वतंत्र पत्रकारों ने

● अमेरिका ने भी स्वतंत्र विदेशी मीडिया की सब्सिडी रोकी

रिपोर्टिंग की, लेकिन कुछ पत्रकारों को गुंडों ने पीटा, पुलिस खड़ी होकर देखती रही। सर्बिया के स्वतंत्र पत्रकार संघ के अनुसार 2025 में वहां पत्रकारों पर 91 शारीरिक हमले हुए। हमलावरों को सजा भी नहीं मिलती है। सर्बिया ही नहीं, दुनियाभर में मीडिया



की आजादी घट रही है। रिपोर्ट्स विदाउट बॉर्डर्स की रिपोर्ट में प्रेस की स्वतंत्रता का वैश्विक औसत स्कोर 2025 में 55 से नीचे आ गया। 2014 में ये 100 में 67 पर था। दुनिया के आधे से ज्यादा देशों में पत्रकारिता करने की स्थितियां कठिन या बहुत गंभीर हैं। प्रेस फ्रीडम की इस गिरावट को गंभीरता से देखा जाना चाहिए, क्योंकि आलोचनात्मक पत्रकारिता (क्रिटिकल जर्नलिज्म) सत्ताधीशों की मनमानी पर नियंत्रण है। अगर ताकतवर लोगों को पता हो कि उनके गलत काम न तो उजागर होंगे और न ही प्रचारित, तो वे और ज्यादा करेंगे। अमेरिकी

सरकार पहले दुनियाभर में प्रेस की स्वतंत्रता के लिए खड़ी होती थी। वह अब ऐसा नहीं करती। ट्रम्प प्रशासन ने स्वतंत्र विदेशी मीडिया को दी जाने वाली सब्सिडी खत्म कर दी है। रेंडियो फ्री एशिया जैसे सार्वजनिक आउटलेट्स बंद कर दिए हैं। ट्रम्प ने साफ कर दिया है कि वे सरकारों पर अभिव्यक्ति की स्वतंत्रता को लेकर दबाव नहीं डालेंगे, जब तक वे वोक यूरोपियन हों। अजरबैजान से एल साल्वाडोर तक मजबूत शासकों ने परेशान करने वाले पत्रकारों को जेल में डालने, डराने का मौका पकड़ लिया।

● पचास फीसदी से ज्यादा देशों में प्रेस की आजादी खतरे में

लेकर दबाव नहीं डालेंगे, जब तक वे वोक यूरोपियन हों। अजरबैजान से एल साल्वाडोर तक मजबूत शासकों ने परेशान करने वाले पत्रकारों को जेल में डालने, डराने का मौका पकड़ लिया।

बड़ी गिरावट लोकतांत्रिक देशों में आ रही

मीडिया की आजादी में बड़ी गिरावट लोकतांत्रिक देशों में आ रही है क्योंकि तानाशाही देशों में तो स्वतंत्र पत्रकारिता लगभग खत्म हो गई है। लोकतांत्रिक सरकारें आलोचना को पूरी तरह खत्म करने की कोशिश नहीं करती, बल्कि वे खबर जुटाने वालों के लिए प्रोत्साहनों को इस तरह बिगाड़ देती हैं कि आम लोगों को सतारूढ़ पार्टी की भरपूर तारीफ सुनाई दे और असहमति की। आवाज सिर्फ कभी-कभी की चीख जैसी रह जाए। मकसद है ताकतवरों को सत्ता में बनाए रखना और उनके दुरुपयोग की निगरानी कम करना। जो लोग ताकतवरों को परेशान करते हैं, उनकी निजी जानकारी सार्वजनिक की जाती है, खासकर अगर वे महिलाएं हों। संयुक्त राष्ट्र के सर्वे में पाया गया कि 75 फीसदी महिला रिपोर्टर्स ने ऑनलाइन दुर्यवहार झेला और 42 फीसदी को व्यक्तिगत रूप से परेशान किया गया। या धमकी दी गई। सितंबर में तुर्किये सरकार ने केन होल्डिंग नामक मीडिया समूह पर नियंत्रण कर लिया। तंजानिया में धांधली वाले चुनाव को कवर करने पर पत्रकारों को देशद्रोह के आरोप में गिरफ्तार किया गया। वहीं इंडोनेशिया में पत्रकारिता की गुणवत्ता पिछले पांच या छह वर्षों में आर्थिक दबाव के कारण गिर गई है।

औद्योगिक क्षेत्र में शिकंजा, 50 हजार जर्माना



इंदौर। निगम आयुक्त शिखर सिंघल के निर्देशन में नगर निगम द्वारा जून-17 के अंतर्गत वाई-18 स्थित औद्योगिक क्षेत्र सेक्टर में सचन निरीक्षण अभियान चलाया गया। निरीक्षण के दौरान सवारियां चिप्स कंपनी परिसर में भारी गंदगी पाई गई, वहीं औद्योगिक अपशिष्ट मिला दूषित पानी खुले नाले में छोड़े जाने की भी पुष्टि हुई। यह स्थिति स्वच्छता एवं पर्यावरण संरक्षण नियमों का खुला उल्लंघन मानी गई। निगम अधिकारियों ने तत्काल कार्रवाई करते हुए संबंधित कंपनी पर 50 हजार रुपये का स्पॉट फाइन लगाया। साथ ही कंपनी प्रबंधन को सख्त निर्देश दिए गए कि भविष्य में किसी भी स्थिति में नियमों की अनदेखी न की जाए। आयुक्त शिखर सिंघल ने स्पष्ट कहा कि नगर निगम क्षेत्र में प्रदूषण फैलाने, नालों में गंदा पानी छोड़ने और स्वच्छता भंग करने वालों के खिलाफ कड़ी कार्रवाई लगातार जारी रहेगी। औद्योगिक इकाइयों को पर्यावरण एवं स्वच्छता नियमों का अनिवार्य रूप से पालन करना होगा, अन्यथा कठोर दंडात्मक कार्रवाई की

बिजली के खुले तार से करंट लगा, मौत हुई

इंदौर। भंवरकुआं थाना क्षेत्र में खुले और असुरक्षित बिजली के तारों ने 18 वर्षीय युवक की जान ले ली। दर्दनाक हादसे के बाद पुलिस ने मकान मालिक के खिलाफ लापरवाही से मौत का केस दर्ज कर जांच शुरू कर दी है। पुलिस के अनुसार मृतक की पहचान उमंग चौधरी के रूप में हुई है, जो मूल रूप से ग्राम घाटली, इटारसी (जिला नर्मदापुरम) का निवासी था। वह वर्तमान में भंवरकुआं क्षेत्र की अहिल्या पुरी इंद्रपुरी कॉलोनी में रह रहा था। घटना 23 जनवरी की है। उमंग मकान की गैलरी में खड़ा था, तभी गैलरी के पास से गुजर रहे हाई वोल्टेज खुले बिजली के तारों की चोट में आ गया। तेज करंट लगने से उसकी मौके पर ही मौत हो गई। प्रारंभिक जांच में सामने आया है कि मकान मालिक अखिलेश हाईडिया निवासी अहिल्या पुरी कॉलोनी ने गैलरी के बेहद पास से गुजर रहे बिजली के तारों को न तो कवर कराया और न ही कोई सुरक्षा इंतजाम किए। भंवरकुआं पुलिस ने मकान मालिक के खिलाफ मामला दर्ज किया है।

स्रेह धाम का संचालन दूसरी एजेंसी करेगी

इंदौर। इंदौर विकास प्राधिकरण द्वारा वरिष्ठ नागरिकों के बेहतर रहन सहन के उद्देश्य से योजना क्रमांक 134 में स्रेह धाम का निर्माण कराया गया था। इसके संचालन एवं रखरखाव का जिम्मा होटल बालाजी सेंट्रल को दिया गया था। एजेंसी द्वारा टेंडर शर्तों के अनुसार निर्धारित बैंक गारंटी जमा नहीं की। इसके बाद प्राधिकरण ने एजेंसी कंपनी को सूचना पत्र दिया। इसमें कहा कि कंपनी निविदा शर्तों का पालन करे, लेकिन संबंधित कंपनी बैंक गारंटी जमा नहीं किया तो प्राधिकरण ने अनुबंध निरस्त करने सूचना पत्र भेजा। इधर, कतिपय तर्कों द्वारा यह भ्रम फैलाया जा रहा है कि प्राधिकरण ने वरिष्ठ नागरिकों को नोटिस दिया है। जबकि यह अनुबंध कंपनी और वरिष्ठ नागरिकों के बीच का है, जिसमें कंपनी अपने उद्देश्य से भटक कर वहां के वरिष्ठ नागरिकों को सूचना पत्र के माध्यम से हटाना चाहती है। मुख्य कार्यपालक अधिकारी डॉ. परिश्रित झाड़े ने बताया गया कि वरिष्ठ नागरिकों के हितों का संरक्षण किया जाएगा। अनुबंध निरस्त होने पर नए टेंडर बुलाए जाएंगे।

निरस्त एग्रीमेंट दिखाकर 29 लाख की ठगी

इंदौर। सिमरोल थाना क्षेत्र की जमीन को लेकर युवक से 29 लाख रुपए की ठगी की गई। आरोप है कि आरोपियों ने पहले से निरस्त हो चुके एग्रीमेंट को वैध बताकर रकम हड़प ली। पुलिस ने इस मामले में दंपति के खिलाफ धोखाधड़ी और आपराधिक षड्यंत्र का प्रकरण दर्ज किया है। फरियादी अग्रवाल नगर निवासी फरियादी अरुण बंसल ने बताया कि उनकी मुलाकात रोशनी वर्मा और राजेश वर्मा से हुई थी। दोनों ने खुद को ग्राम घोंसीखेड़ा सिमरोल स्थित जमीन का एग्रीमेंट धारक बताकर भरोसा दिलाया कि वही जमीन के अधिकारिक हकदार हैं। आरोपियों की बातों में आकर अरुण बंसल ने अलग-अलग किस्तों में कुल 29 लाख रुपए उन्हें दे दिए।

रजिस्ट्री नहीं होने पर शक- जब लंबे समय तक जमीन की रजिस्ट्री नहीं हुई तो फरियादी को शक हुआ। इसके बाद उन्होंने असली जमीन मालिक संतोष बंसल से संपर्क किया, जहां खुलासा हुआ कि आरोपियों का एग्रीमेंट तय समय में शर्तें पूरी न होने के कारण स्वतः निरस्त हो चुका था। इसके बावजूद उन्होंने तथ्य छिपाकर सौदा किया। पुलिस अब बैंक ट्रॉजैकशन और दस्तावेजों की जांच कर रही है।

आरक्षकों ने फांसी लगाते युवक को बचाया

इंदौर। पत्नी वियोग में शराबी युवक ने फांसी लगाने फंदा बनाया। वह फंदे पर लटकता इसके पहले ही आरक्षकों ने मौके पर पहुंचकर उसकी जान बचा ली। तुकोगंज थाने के बीट आरक्षक निर्मल बघेल और मालवीय जंजीर वाला चौधरा पर ड्यूटी दे रहे थे। तभी सूचना मिली कि पंचम की फेल में रहने वाला सोनू पिता राजेश जारवाल (26) की पत्नी शराब की लत के बाद मारपीट से परेशान होकर घर छोड़कर चली गई है। कई बार सोनू उसे वापस लाने का प्रयास करता रहा, लेकिन पत्नी नहीं आई। इससे वह परेशान रहने लगे। गुरुवार शाम को वह प्राइवेट नौकरी कर घर लौटा तो शराब के नशे में था। नशे में वह गाली गलौज करता था। इसके चलते घर के सदस्य इधर-उधर चले जाते हैं। कुछ देर बाद वह फांसी लगाने फंदे पर लटकने वाला था, तभी आरक्षक जाए और फंदा खोलकर उसे बचाया। सोनू को आरक्षकों और माता-पिता ने समझाईश दी। समझाईश का यह असर हुआ कि सोनू ने फांसी लगाने का इरादा टाल दिया।

अवैध गैस रिफिलिंग करने वालों पर केस

इंदौर। घरेलू गैस सिलेंडरों की कालाबाजारी और अवैध रिफिलिंग पर जिला प्रशासन ने कार्रवाई करते हुए गैस एजेंसी संचालक सहित पांच लोगों पर केस दर्ज कराया है। विभाग के निर्यंत्रक एमएल मारु के मुताबिक, पालदा स्थित मेसर्स अरिहंत गैस एजेंसी के संचालक विवेक जैन, हॉकर मिथुन कल्पमे एवं वाहन चालक दीपक पिप्लोदे को नारायणी हॉस्पिटल, पिपलवाहाना के सामने वाहन क्रमांक एमपी-09-एलएल-9331 से गैस का अंतरण करते पकड़ा। जांच में घरेलू सिलेंडरों में निर्धारित मात्रा से कम गैस पाई गई। गैस परिवहन, विवरण से जुड़े वैध दस्तावेज भी उपलब्ध नहीं कराए गए। एजेंसी के स्टॉक में भी भारी अनियमितता सामने आई। खुदैल क्षेत्र में इंडियन बैंक के पीछे दयालु नगर में मोहम्मद हुसैन एवं साइन बी द्वारा घरेलू 14.2 किलोग्राम गैस सिलेंडरों से इलेक्ट्रिक मोटर के माध्यम से वाहनों में गैस रिफिलिंग करते पकड़ा। मौके पर बिना बिल गैस सिलेंडर खरीदे गए थे। बिना अनियामन यंत्र, बिना गैस बैंक, मैनीफोल्ड अनुमति के 100 किलोग्राम से अधिक गैस का भंडारण किया जा रहा था। संबंधित दस्तावेज प्रस्तुत न करने पर थाना खुदैल में धारा 3/7 के तहत एफआईआर दर्ज की गई।

आवारा कुत्तों का आतंक बढ़ा, जनवरी माह में डॉग बाइट के 5 हजार मामले

इंदौर। शहर में आवारा कुत्तों का आतंक अब आम नागरिकों की सुरक्षा पर भारी पड़ने लगा है। डॉग बाइट की घटनाएं लगातार बढ़ रही हैं, लेकिन इन्हें रोकने के लिए जिम्मेदार नगर निगम अब तक कोई ठोस व्यवस्था नहीं कर पाया है। जनवरी माह में ही शहर में करीब 5 हजार लोग कुत्तों के हमले का शिकार हुए। कुत्तों के कारण हालात की गंभीरता का अंदाजा लगाया जा सकता है। रिहायशी इलाकों, बाजारों और स्कूलों के आसपास कुत्तों के झुंड आम नजर आने लगे। डॉग शैल्टर बनाने की मांग लंबे समय से उठ रही है, ताकि सड़कों पर घूम रहे आवारा कुत्तों को सुरक्षित स्थान पर रखा जा सके। इस मामले में सुप्रीम कोर्ट तक नगर निगम को निर्देश दे चुका है, वहीं इंदौर हाई कोर्ट में भी याचिकाएं दायर की गई हैं। इसके बावजूद जमीनी स्तर पर कोई ठोस कार्रवाई नजर नहीं आ रही। इस नए साल के शुरुआती पहले ही माह के 31 दिनों में कल तक बिल्ली, बंदर, चूहों, आवारा कुत्तों सहित अन्य जीव-

होली के त्योहार को ध्यान में रखते हुए 6 जोड़ी ट्रेनों के फेरे विस्तारित

इंदौर। पश्चिम रेलवे द्वारा यात्रियों की सुविधा तथा विशेष रूप से होली त्योहार की अवधि के दौरान बढ़ती यात्रा मांग को ध्यान में रखते हुए विशेष किराये पर संचालित 6 जोड़ी स्पेशल ट्रेनों के फेरे पुनः विस्तारित किए गए हैं। पश्चिम रेलवे रतलाम मंडल के जनसंपर्क अधिकारी द्वारा जारी एक प्रेस विज्ञप्ति के अनुसार, विस्तारित फेरों का विवरण निम्नानुसार है।

- बांद्रा टर्मिनस-अजमेर साप्ताहिक स्पेशल-ट्रेन संख्या 09622 बांद्रा टर्मिनस-अजमेर साप्ताहिक स्पेशल 30 मार्च 2026 तक विस्तारित। ट्रेन संख्या 09621 अजमेर-बांद्रा टर्मिनस साप्ताहिक स्पेशल 29 मार्च 2026 तक विस्तारित।
- अजमेर-दौंड साप्ताहिक स्पेशल : ट्रेन संख्या 09625 अजमेर-दौंड साप्ताहिक स्पेशल 26 मार्च 2026 तक विस्तारित। ट्रेन संख्या 09626 दौंड-अजमेर साप्ताहिक स्पेशल 27 मार्च 2026 तक विस्तारित।
- अजमेर-सोलापुर साप्ताहिक स्पेशल : ट्रेन संख्या 09627 अजमेर-सोलापुर साप्ताहिक स्पेशल 25 मार्च 2026 तक विस्तारित। ट्रेन संख्या 09628 सोलापुर-अजमेर साप्ताहिक स्पेशल 26 मार्च 2026 तक विस्तारित।
- बीकानेर-साई नगर शिखर साप्ताहिक स्पेशल : ट्रेन संख्या 04715 बीकानेर-साई नगर शिखर साप्ताहिक स्पेशल 28 मार्च 2026 तक विस्तारित। ट्रेन संख्या 04716 साई नगर शिखर-बीकानेर साप्ताहिक स्पेशल 29 मार्च 2026 तक विस्तारित।
- हिसार-खडकी साप्ताहिक स्पेशल : ट्रेन संख्या 04725 हिसार-खडकी साप्ताहिक स्पेशल 29 मार्च 2026 तक विस्तारित। ट्रेन संख्या 04726 खडकी - हिसार साप्ताहिक स्पेशल 30 मार्च 2026 तक विस्तारित।
- हिसार-वलसाड साप्ताहिक स्पेशल : ट्रेन संख्या 04727 हिसार-वलसाड साप्ताहिक स्पेशल 25 मार्च 2026 तक विस्तारित। ट्रेन संख्या 04728 वलसाड - हिसार साप्ताहिक स्पेशल 26 मार्च 2026 तक विस्तारित।



संख्या 09628 सोलापुर-अजमेर साप्ताहिक स्पेशल 26 मार्च 2026 तक विस्तारित।

मैरिज गार्डन व होटलों में कैमरे लगाए जाने के पुलिस के निर्देश

ध्वनि नियंत्रण की जिम्मेदारी गार्डन संचालक तय करें

इंदौर। वर्तमान में वैवाहिक सौजन की धूम मची हुई है। शहर के लगभग सभी मैरिज गार्डन, धर्मशालाएं, होटल बुक हो चुके हैं। समारोह में सुरक्षा मानकों को अपनाने पुलिस ने संचालकों की बैठक ली। बैठक में सीसीटीवी कैमरे लगाने जैसे कई निर्देश जारी किए हैं। विजननगर पुलिस द्वारा आयोजित की गई बैठक में कहा कि कैमरों में 247 रिकार्डिंग सुनिश्चित करने, कम से कम 30 दिन तक फुटेज सुरक्षित रखे जाएं। मेहमानों के कीमती सामान के लिए सुरक्षित काउंटर की व्यवस्था, कर्मचारियों का पुलिस वरिफिकेशन और किसी भी संदिग्ध गतिविधों की तुरंत सूचना पुलिस को दी जाए। डीजे एवं साउंड सिस्टम को निर्धारित ध्वनि सीमा में ही संचालित करने, रात्रि 10 बजे बाद तेज आवाज वाले डीजे पर प्रतिबंध और ध्वनि नियंत्रण की जिम्मेदारी गार्डन संचालक की तय की जाए।

यातायात एवं बारात प्रबंधन- बारात के दौरान मुख्य सड़कों पर यातायात बाधित न करने, स्वयंसेवकों की व्यवस्था, विवाह स्थल



पर पर्याप्त पार्किंग, अलग प्रवेश-निकास मार्ग, प्रकाश व्यवस्था और सुरक्षा गार्ड तैनात करने को कहा। साथ ही चेतावनी दी कि अव्यवस्थित पार्किंग, जाम की स्थिति में कानूनी कार्रवाई की जाएगी। फायर सेफ्टी उपकरण, इमरजेंसी एग्जिट, फर्स्ट-एड किट की उपलब्धता, उनके स्थान का डिप्ले, चालू अवस्था में फायर उपकरण और प्रशिक्षित

स्टाफ की मौजूदगी रहे। आयोजकों को कार्यक्रम का समय, भौंड का अनुमान और व्यवस्थाओं की जानकारी पहले से स्थानीय थाने पर दी जाए। आतिशबाजी सुरक्षित दूरी से और नियंत्रित रूप में करने, कानून-व्यवस्था प्रभावित करने वाली किसी भी गतिविधि पर तत्काल रोक लगाने तथा प्रशासन के निर्देशों का सख्ती से पालन करने को कहा गया।

महिला की मौत के मामले में पति व सास पर केस दर्ज किया गया

एसीपी ने की थी मामले की जांच, प्रताड़ना को सही पाया

इंदौर। नवविवाहिता की मौत के मामले में जांच के बाद विजननगर पुलिस ने पति और सास पर केस दर्ज किया है। मामले की जांच एसीपी (सहायक पुलिस आयुक्त) परग सेनी ने की थी। महिला को दहेज के लिए प्रताड़ित किया जा रहा था। इससे परेशान होकर उनसे 16 अप्रैल 2025 को फांसी लगाकर आत्महत्या कर ली थी। मामला कल्प कामधेनु नगर निवासी मोनिका पटेल (20) की मौत से जुड़ा है। एसीपी की जांच में सामने आया कि मोनिका को मानसिक और शारीरिक रूप से प्रताड़ित कर उसे आत्महत्या के लिए उकसाया गया। इसके आधार पर पुलिस ने पति रिशे और सास राधा के खिलाफ केस दर्ज किया है। जांच में पति रिशे ने बयान में कहा था कि घटना के समय वह घर के बाहर था और इससे पहले सिलाई के कपड़े लाने की बात को लेकर दोनों के बीच कहसुनी हुई थी। मोनिका सिलाई का काम करती थी, जबकि रिशे रिपटो बाइक चलाता है। मोनिका के पिता हीरालाल चौहान निवासी खजराना का कहना है कि करीब 10 महीने पहले मोनिका घर से लापता हो गई थी, जिसकी गुमशुदगी खजराना थाने में दर्ज कराई गई थी।

मोहल्ला समिति की बैठक में पुलिस को शराब की सूचना

कार्रवाई की तो 373 तवाटर मदिरा जब्त की गई

इंदौर। बाणगंगा पुलिस द्वारा शराब और अन्य मादक पदार्थों की खरीद-फरोकत रोकने मोहल्ला समिति की बैठक में समझाइश दी गई। इसी क्रम में जानकारी मिली कि एक घर में शराब बेची जा रही है। पुलिस ने युवक को गिरफ्तार कर उसके पास से 373 क्राटर शराब जब्त की है। पुलिस की यह बैठक भवानी नगर में आयोजित की गई थी। बैठक के बाद यहां से अर्जुन ठाकुर उर्फ अर्जुन पंवार के घर से मदिरा जब्त की। इसी प्रकार, आबकारी विभाग ने महु तहसील के ग्राम सिमरोल, चिखली, जोशी गुराडिया, पठान पिपलिया, तलाईनाका, बागोदा और अन्य स्थानों पर दबिश देकर 160 लीटर हाथ भट्टी शराब, 1550 महुआ लहान (कीमत एक लाख 83 हजार रुपए) जब्त किया।

14.06 ग्राम एमडी ड्रम बरामद- क्राइम ब्रांच ने बाणगंगा थाना क्षेत्र के एमआर 10 ब्रिज के नीचे आईएसबीटी बस स्टैंड के सामने से दो

शैल्टर बनाना नगर निगम के लिए चुनौती बना, कोई व्यवस्था नहीं

1008 महिलाएं घायल
इंदौर में नाबालिगों के अलावा 1008 महिलाएं भी इलाज कराने लाल अस्पताल पहुंचीं। इनमें से 883 को आवारा कुत्तों ने, 89 को बिल्ली ने, 14 को बंदरों ने, 18 को चूहों ने काटा। इसके अलावा 4 महिलाओं को अन्य जीव-जंतु, जानवरों ने काटकर जखमी कर दिया। महापौर पुष्पमित्र भार्गव ने स्वयं स्वीकार किया है कि जमीन की कमी के कारण डॉग शैल्टर बनाना नगर निगम के लिए बड़ी चुनौती बना हुआ है। निगम उष्णक स्थान तलाशने की बात कर रहा है, लेकिन तब तक आम जनता खुद को सुरक्षित कैसे रखे, यह बड़ा सवाल बना हुआ

5300 पीड़ित इलाज कराने आए। इनमें ज्यादातर को एंटी रेबीज वैक्सीन और एंटी इन्फेक्शन इंजेक्शन लगाए गए। डॉक्टर शर्मा के मुताबिक शहर में आवारा कुत्तों के हमले और आतंक दिनों दिन ज्यादा खतरनाक होता जा

रहा है। डॉस बाइट से पीड़ितों के शरीर में इतने ज्यादा और गहरे जखम हो रहे हैं कि घायल वैक्सीन लगाने के बावजूद अन्य अस्पतालों में भर्ती होकर इलाज कराया रहे हैं। इन घायल पीड़ितों में नाबालिग किशोर, बच्चे, महिला और पुरुष शामिल हैं।

नाबालिग और बच्चे भी शिकार- लाल अस्पताल के रिकार्ड के अनुसार पिछले जनवरी माह में 1 हजार 10 नाबालिग इलाज कराने आए। इनमें से 844 को शहर के आवारा कुत्तों ने, 36 को बिल्ली ने, 18 को बंदरों ने और 11 को चूहों सहित 1 को अन्य जीव-जंतु ने काट कर घायल कर दिया। पीड़ितों में सिर्फ महिला और नाबालिग ही नहीं, बल्कि इनके अलावा 3 हजार 282 पुरुष भी शामिल हैं। इनमें से 3065 को आवारा कुत्तों ने, 29 को बंदर ने, 140 को बिल्ली ने, 39 को चूहों ने और 7 को अन्य जीव-जंतु, जानवरों ने काटकर घायल किया है। इसके अलावा 2 को सांप ने भी काटा है।

डिजिटल निमंत्रण बने ठगी के नए तरीके, क्राइम ब्रांच की चेतावनी

डिजिटल निमंत्रण कार्ड या लिंक बिना जांच के न खोलें



खाते से हजारों रुपए की रकम निकाल ली गई है। ठग आमतौर पर परिचित नामों का उपयोग कर भरोसा जीतने की कोशिश करते हैं। क्राइम ब्रांच ने नागरिकों से अपील की है कि डिजिटल निमंत्रण कार्ड, लिंक या एपीके फाइल बिना जांच-पड़ताल के बिल्कुल न खोलें।

खाते से निकले 2.84 लाख रुपए- उधर, ऑनलाइन भुगतान के बढ़ते चलन के साथ साइबर ठगी के मामले भी तेजी से बढ़

रहे हैं। ताजा मामला महु थाना क्षेत्र से सामने आया है, जहां युवक से क्यूआर कोड स्कैन करवाकर 2 लाख 84 हजार रुपए की ठगी की गई। महु की खान कॉलोनी निवासी शैख मोहम्मद साजिद ने बताया कि 21 जनवरी की दोपहर में युवक ने उसे मोबाइल पर क्यूआर कोड भेजा। आरोपी ने किसी बहाने से साजिद को क्यूआर कोड स्कैन करने के लिए कहा। जैसे ही युवक ने प्रक्रिया पूरी की, उसके गूगल-पे से जुड़े बैंक खाते से 2,84,260 रुपए कट गए। पेसे कटने का मैसेज आते ही साजिद को ठगी का एहसास हुआ, लेकिन तब तक आरोपी रकम अपने खाते में ट्रॉसफर कर चुका था। सूचना मिलते ही महु पुलिस ने धोखाधड़ी का केस दर्ज किया है।

भागीरथपुरा में पानी का कहर, एक और मौत

इंदौर। भागीरथपुरा क्षेत्र में दूषित पानी से फेल रही बीमारी ने एक और जान ले ली। हलकूप्रसाद यादव ने उपचार के दौरान दम तोड़ दिया। वे पिछले कई दिनों से गंभीर हालत में अस्पताल में भर्ती थे और वेंटिलेटर पर उपचार चल रहा था। इससे पहले उनकी पत्नी की भी इसी बीमारी से मौत हो चुकी है, जिससे पूरे क्षेत्र में शोक और दहशत का माहौल है। क्षेत्र में दूषित पानी के कारण हो रही मौतों का सिलसिला थमने का नाम नहीं ले रहा है। स्थानीय लोगों का कहना है कि उल्टी-दस्त की शिकायत के बाद मरीजों की हालत तेजी से बिगड़ती है और धीरे-धीरे शरीर के अन्य अंगों पर इसका असर पड़ने लगता है। हालिया मामलों में बुजुर्गों की संख्या अधिक सामने आई है, जिससे चिंता और बढ़ गई है। लगातार हो रही मौतों से क्षेत्रवासियों में भय व्याप्त है। लोग स्वच्छ पानी और प्रभावी स्वास्थ्य व्यवस्था की मांग कर रहे हैं, ताकि इस गंभीर संकट पर जल्द काबू पाया जा सके।

प्रति शनिवार चलेगा 'क्लीन रेड स्पॉट' अभियान



इंदौर। स्वच्छता में नवाचार की दिशा में नगर निगम इंदौर ने एक और कदम उठाया है। अब शहर में प्रति शनिवार 'क्लीन रेड स्पॉट' एवं 'नो थू-थू' अभियान चलाया जाएगा। इस अभियान का उद्देश्य सार्वजनिक स्थलों पर गंदगी और थूकने की प्रवृत्ति पर प्रभावी रोक लगाना है। अभियान की विधिवत शुरुआत महापौर पुष्पमित्र भार्गव ने सरवटे बस स्टैंड और राजवाड़ा परिसर से की। इस अवसर पर स्वास्थ्य प्रभारी अश्विनी शुक्ला, पार्षद पंडुछुडी जैन डोषी, सुश्री रूपाली पेंडारकर, अपर आयुक्त प्रखर सिंह, स्वास्थ्य अधिकारी सहित नगर निगम के अधिकारी और कर्मचारी मौजूद रहे। महापौर ने नागरिकों से सार्वजनिक स्थानों पर थूकने से परहेज करने की अपील की और स्पॉट कप वितरित किए। उन्होंने बताया कि शहर के सभी 85 वार्डों में विन्हित रेड स्पॉट्स पर विशेष सफाई, जन जागरूकता अभियान एवं नियम उल्लंघन करने वालों पर चालानी कार्रवाई की जाएगी। अभियान के तहत राजवाड़ा क्षेत्र में चलाए गए कार्यक्रम के दौरान महापौर ने राहगीरों और वाहन चालकों से अपने वाहनों में अनिवार्य रूप से स्पॉट बॉक्स रखने और शहर को स्वच्छ बनाए रखने का आह्वान किया।

पुस्तक समीक्षा

दीपक गिरकर
समीक्षक

‘छाँव जैसी औरतें’ बरिष्ठ लघुकथाकार पवन शर्मा का पांचवा लघुकथा संग्रह है। देश के विभिन्न समाचार पत्र-पत्रिकाओं में पवन शर्मा की लघुकथाएँ, कहानियाँ, कविताएँ निरंतर प्रकाशित हो रही हैं। इस संग्रह की भूमिका बरिष्ठ लघुकथाकार श्री बलराम अग्रवाल ने लिखी है। इस संग्रह की भूमिका में बरिष्ठ लघुकथाकार श्री बलराम अग्रवाल ने लिखा है - नवें दशक के काल से ही पवन शर्मा पारिवारिक जीवन के उतार-चढ़ाव, पीड़ा-व्यथा आदि को लघुकथाओं में अंकित करने वाले सिद्धहस्त चित्ररे रहे हैं। उनकी लघुकथाएँ पढ़ते हुए हमेशा यह लगता रहा कि इस कथाकार ने निम्न मध्य आय वर्ग के त्रासों और टीसों को बहुत नजदीक से देखा और झेला है।


पवन शर्मा का साहित्यिक स्थान आज भारतीय लघुकथा जगत में अत्यंत प्रतिष्ठित है और इसकी मुख्य वजह उनके कथानक का घर और परिवार की गहराईयों पर केंद्रित होना है। उनकी रचनाएँ केवल व्यक्तिगत अनुभवों का चित्रण नहीं करतीं, बल्कि वे सामाजिक-सांस्कृतिक यथार्थ के दर्पण के रूप में भी कार्य करती हैं। घर-परिवार से जुड़े उनके कथानक पाठक को ऐसा अनुभव कराते हैं कि घटनाएँ मानों उनकी आँखों के सामने घटित हो रही हैं। यही जीवंतता उनकी साहित्यिक क्षमता का प्रमुख सूचक है। पवन शर्मा की लघुकथाओं की विशिष्टता इस तथ्य में निहित है कि वे रोजमर्रा की सामान्य घटनाओं और संबंधों को अत्यंत सूक्ष्म और प्रामाणिक दृष्टि से प्रस्तुत करते हैं। उनकी रचनाओं में मानवीय संवेदनाएँ - स्नेह, अपनत्व, मोह, तिरस्कार, आशा और हताशा समानांतर रूप से चलती हैं और पाठक इन भावनाओं के बीच खुद को सहज रूप से पहचान लेता है। इस दृष्टि से, उनकी लघुकथाएँ केवल कथ्य का प्रदर्शन नहीं करतीं, बल्कि समाज में विद्यमान पारिवारिक और मानवीय संरचनाओं की जटिलताओं को भी उजागर करती हैं।

लघुकथाओं में घर-परिवार और मानवीय संवेदनाएँ

साहित्यिक स्थान आज भारतीय लघुकथा जगत में अत्यंत प्रतिष्ठित है और इसकी मुख्य वजह उनके कथानक का घर और परिवार की गहराईयों पर केंद्रित होना है। उनकी रचनाएँ केवल व्यक्तिगत अनुभवों का चित्रण नहीं करतीं, बल्कि वे सामाजिक-सांस्कृतिक यथार्थ के दर्पण के रूप में भी कार्य करती हैं। घर-परिवार से जुड़े उनके कथानक पाठक को ऐसा अनुभव कराते हैं कि घटनाएँ मानों उनकी आँखों के सामने घटित हो रही हैं। यही जीवंतता उनकी साहित्यिक क्षमता का प्रमुख सूचक है। पवन शर्मा की लघुकथाओं की विशिष्टता इस तथ्य में निहित है कि वे रोजमर्रा की सामान्य घटनाओं और संबंधों को अत्यंत सूक्ष्म और प्रामाणिक दृष्टि से प्रस्तुत करते हैं। उनकी रचनाओं में मानवीय संवेदनाएँ - स्नेह, अपनत्व, मोह, तिरस्कार, आशा और हताशा समानांतर रूप से चलती हैं और पाठक इन भावनाओं के बीच खुद को सहज रूप से पहचान लेता है।

‘छाँव जैसी औरतें’ लघुकथा रिस्यों की निस्वार्थ सेवा और धैर्य को उजागर करती है। धूप और छाँव का प्रतीकवाद यह दिखाता है कि महिलाएँ अक्सर अनदेखी रहते हुए परिवार और समाज में सहारा देती हैं। लघुकथा में आरव की दृष्टि और संवाद, पीढ़ियों के बदलते नजरिए का संकेत देते हैं, जहाँ महिलाएँ सिर्फ छाँव नहीं, बल्कि अपनी इच्छाओं और पहचान के साथ स्वतंत्रता भी महसूस कर सकती हैं। सरल भाषा और संवेदनशील चित्रण इस लघुकथा को भावनात्मक और प्रभावशाली बनाते हैं। ‘गंगा बुआ’ लघुकथा प्रकृति और मानवीय संबंध के भाव को सरल और मार्मिक रूप में प्रस्तुत करती है। गंगा बुआ और नदी का रिश्ता गहरे प्रतीकात्मक है, जैसे नदी के बिना उनका अस्तित्व अधूरा हो। नदी का सूख जाना केवल पर्यावरणीय समस्या नहीं, बल्कि अकेलेपन और जीवन के अंत का संकेत बन जाता है।

‘वक्त या जिंदगी’ लघुकथा वक्त और जिंदगी के बीच के सूक्ष्म लेकिन गहरे अंतर को प्रभावशाली ढंग से प्रस्तुत करती है। संवाद के माध्यम से कथा जीवन की भावदौड़ में खोए मानवीय रिश्तों और भावनाओं की याद दिलाती है। पिता का पात्र अनुभव और जीवन-दर्शन का प्रतीक बनकर उभरता है, जबकि अजय आधुनिक व्यक्ति की मानसिकता का



प्रतिनिधित्व करता है। कथा का अंत आत्मबोध और भावनात्मक परिवर्तन के साथ होता है, जो इसे मार्मिक और प्रेरक बनाता है। ‘दूसरा चेहरा’ लघुकथा में संवेदना का भाव स्वाभाविक रूप से अभिव्यक्त हुआ है। ‘अंदर कोई रहता है’, ‘दूसरा कमरा’, ‘हँसते चेहरे’, ‘उजाला’, ‘अंतिम दृश्य’, ‘रूह की रौशनी’ जैसी लघुकथाएँ लंबे अंतराल तक जेहन में प्रभाव छोड़ती हैं। शैलीगत दृष्टि से पवन शर्मा की लघुकथाएँ सरल भाषा और सटीक संवादों के माध्यम से गहन प्रभाव डालती हैं। वे किसी भी कथा को अतिशयोक्ति या भावनात्मक अधिभार के बिना प्रस्तुत करते हैं, जिससे पाठकों की मनोस्थिति, उनकी संवेदनाएँ और उनके रिश्तों की नाजुकता पूरी तरह पाठक के अनुभव का हिस्सा बन जाती है। यही कारण है कि उनके लेखन में सामान्य जीवन के संघर्ष-जैसे पारिवारिक जिम्मेदारियाँ, सामाजिक अपेक्षाएँ, और व्यक्तिगत आकांक्षाएँ-गहन और मार्मिक प्रतीत होती हैं। सामाजिक-सांस्कृतिक दृष्टि से भी पवन शर्मा की लघुकथाएँ महत्वपूर्ण

हैं। वे आधुनिक परिवारों के संघर्ष, रिश्तों में संवादहीनता, पीढ़ियों के बीच की दूरी और मानवीय मूल्यों की चिंता को सूक्ष्म दृष्टि से चित्रित करते हैं। उनके पात्र आम होते हुए भी विशिष्ट हैं, क्योंकि वे हर पाठक की स्वयं की जिंदगी से सीधे जुड़ते हैं। इस प्रकार, पवन शर्मा की लघुकथाएँ केवल साहित्यिक सौंदर्य का अनुभव नहीं करातीं, बल्कि पाठक को सामाजिक, नैतिक और मानवीय विमर्श में भी शामिल करती हैं।

संक्षेप में, पवन शर्मा की लघुकथाएँ घर-परिवार और मानवीय संवेदनाओं के उत्थान में विशिष्ट स्थान रखती हैं। उनका साहित्यिक योगदान इस तथ्य से भी मापा जा सकता है कि उन्होंने सामान्य जीवन की घटनाओं को न केवल कथा का आधार बनाया, बल्कि उन्हें मानवीय अनुभव, सामाजिक यथार्थ और भावनात्मक गहराई के साथ प्रस्तुत किया। यही कारण है कि उनकी रचनाएँ आज भी पाठक के मन में लंबे समय तक गुंजती हैं और उन्हें सोचने, समझने और अनुभव करने पर विवश करती हैं। कथ्य, भाषा और विषयवस्तु की दृष्टि से यह संग्रह अत्यंत सशक्त है, जो पाठकों के हृदय को छूता है और उन्हें सोचने को विवश करता है। पवन शर्मा की लेखनी साहित्यिक दृष्टि से समृद्ध है।

पुस्तक - छाँव जैसी औरतें (लघुकथा संग्रह)
लेखक - पवन शर्मा
प्रकाशक - बोधि प्रकाशन, जयपुर
मूल्य - 249/- रूपए

कहानी

सुधीर कुमार सोनी

को मल नरम सुबह आहिस्ते आहिस्ते अपनी चादर को पसार रही थी। कस्बे की मुख्य सड़क में अभी भी सन्नाटा पसर रहा था। चाय की गुमटियों में चाय खोल रही थी। चाय के पतले से भाप उड़कर हवा में घुल रही थी। होटलों में नाश्ता तैयार हो रहा था। दस दस मिनट के अंतराल में यात्री बस आ जा रही थी। प्रभुलाल पाण्डेय जी प्रतिदिन की तरह सुबह सुबह अपने घर के बाहर चबूतरे पर नीम की दातून करते हुए सड़क की आवाजाही को निहार रहे थे। मुख्य सड़क में स्थित एक घर में वे किराये से रहते थे और पच्चीस मीटर की दूरी पर ही बस स्टैंड था। बस स्टैंड होने के कारण आसपास की चाय की गुमटियाँ और होटल सुबह मुँह-अंधेरे ही खुल जाती है। यात्री बसों का आना जाना भी सुबह पाँच बजे ही आरम्भ हो जाता है। प्रभुलाल जी दातून करते-करते चौंक गये जब अचानक उनके घर के सामने एक यात्री बस आकर रुकती है और ड्राइवर अपनी सीट पर बैठे-बैठे ही आवाज देता है ‘पंडित जी नमस्कार, माताजी की तबियत ठीक नहीं है। अस्पताल में भर्ती थी, कल ही छुट्टी हुई है। आप को भैया ने बुलाया है। वापसी में ग्यारह बजे मेरे साथ चलना आप’ इतना कहकर ड्राइवर गाड़ी लेकर आगे बढ़ जाता है। पाण्डेय जी को ड्राइवर की बात सुनकर अपने माताजी की चिंता होने लगती है। वे घर वापसी की तैयारी में लग जाते हैं। वे घर के आँगन के कोने में बंधे अपनी गाय जिसे वे गंगा नाम से पुकारते हैं उसके पास जाकर सहलाने लगते हैं और गंगा को सम्बोधित कहकर कहते हैं ‘गंगा माँ हम दो दिन के लिए गाँव जा रहे हैं, राजा से कह देंगे वह चारा दे दिया करेगा।’ वे पास ही रखे छोटी सी बाल्टी में गंगा गाय का दूध दूहने लगते हैं। दूध दूहने का काम खत्म कर वे अपने मकान मालिक राजा का दरवाजा खटखटाते हैं ‘राजा, अरे भाई राजा’ पाँच मिनट तक दरवाजा नहीं खुलता तो प्रभुलाल जी फिर एक बार खटखटाते हैं ‘राजा तुम एक बार सुनकर कभी दरवाजा नहीं खोलते हो’ पाण्डेय जी ने नाराजगी जाहिर करते हुए बाहर से ही राजा को कहा। दरवाजा फिर भी नहीं खुला। उन्होंने फिर दरवाजा खटखटाया। थोड़ी देर बाद दरवाजा खुला और राजा ने कहा ‘पंडित जी क्या हुआ, सुबह-सुबह किस पर नाराज हो रहे हो?’

‘अरे भाई यहाँ तो हम तुम ही हैं और तुम पर ही नाराज हो रहा हूँ’ ‘क्या हुआ?’ राजा ने कहा। ‘मैं दो दिन के लिए गाँव जा रहा हूँ, माताजी की तबियत ठीक नहीं है। भर्ती भी किया था भाई ने, अब घर आ गई है। सोच रहा हूँ देखकर आ जाऊँ।’ गंगा माता को तुम चारा देते रहना। ‘मगर गंगा माँ तो आप से ही सहलती है पंडित जी’ राजा ने कहा। ‘अरे भाई दो दिन की बात है, देख लो और यह दूध भी रखो अभी अभी दूध है इसे’ पाण्डेय जी ने दूध का बर्तन राजा को पकड़ा दिया।

‘कब जा रहे हैं पंडित जी?’ राजा ने पूछा। ग्यारह बजे की बस लेकर ड्राइवर लौटेगा, उसी बस में जाऊँगा। ‘ड्राइवर पड़ोसी है हमारा गाँव में।’ पंडितजी ने राजा से कहा।

सुबह के सात बजकर बीस मिनट हो रहे थे। पाण्डेय जी स्नान किया और पूजा पाठ में लग गये। नाश्ता बनाकर खाये और कपड़ा प्रेस किया। आलमारी से फाइल निकालकर खोला और टेबल में रखकर खड़े खड़े ही लिखा और लिफाफे डालकर बंद कर दिया। प्रभुलाल जी घड़ी की ओर देखा तो घड़ी साढ़े दस बजा रही थी। पंडित जी अपना सामान लेकर बाहर निकले और एक बार फिर राजा का दरवाजा खटखटाया। राजा ने दरवाजा खोला और कहा ‘तैयारी हो गयी पंडित जी’

‘हमारा सामान तैयार है, भाई राजा तुम गंगा को चारा देते रहना और सुनो संजय को यह लिफाफा देना। तीन की छुट्टी का आवेदन पत्र है वह कॉलेज में दे देगा।’ अपने सामान को जमीन में रखते हुए पाण्डेय जी ने कहा और घर के सामने बने चबूतरे में बैठ गए। राजा भी पास आकर खड़ा हो गया।

थोड़ी देर प्रतीक्षा करने के बाद बस घर सामने खड़ी हो गई। ‘बहुत धन्यवाद तारा भाई आपका’ पाण्डेय जी झड़वर से कहा और बस में चढ़ गए। राजा ने उनको सामान पकड़ा दिया। हाथ हिलाकर राजा ने पाण्डेय जी को विदा किया।

प्रभुलाल पाण्डेय जी यहीं पाटन तहसील में शासकीय महाविद्यालय में हिन्दी के प्राध्यापक हैं। बीस किलोमीटर की दूरी पर उनका गाँव सिमोदा है। आसपास के गाँव के लोग पाण्डेय जी के परिवार से बहुत अच्छी तरह परिचित हैं। बहुत से परिवार के बच्चों को उन्होंने गाँव के महाविद्यालय में पढ़ाया है। अगले दो साल बाद वे रिटायर होने वाले हैं। दूधवाले उन्हें पानी मिलाकर दूध देते हैं और उन्हें पानी मिला दूध पीना अच्छा नहीं लगता है, इसलिए वे अपने घर से एक गाय ले आए थे। उनके पास एक बहुत पुरानी लूना थी। उसी लूना के पीछे रस्सी से गाय को बाँधकर वे ले आए थे। अपनी गाय की वे बहुत सेवा करते, और उसका ध्यान रखते हैं। एक दो घंटे तक उसे वे नहलाते रहते। गाय और पाण्डेय जी का प्रेम पूरे गाँव में चर्चित है। गाय की सेवा करते-करते वे शोध कर रहे छात्रों को हिन्दी साहित्य के विषय की उनकी थीसिस को भी पूरा कराते जाते हैं। पाण्डेय जी किराये के जिस मकान में रहते हैं, उसमें बड़ा सा आँगन है। उसी आँगन में



वे खुले में बैठकर वे नहाते हैं। बाथरूम में नहाना उन्हें रास नहीं आता है।

राजा ने उनसे कहा था, ‘भाई पंडित जी आप खुले में डंडे वाली चूड़ी पहनकर नहाते हो, अच्छा नहीं लगता। आसपास महिलाएँ रहती हैं।’ वे कह देते हैं ‘राजा भाई खुले में नहाने का आनंद ही अलग है, बंद कमरे में हमसे नहीं नहाया जाता।’

पाण्डेय जी के घर जाने के बाद राजा सोचने लगा गंगा गाय की

देखरेख तो करना ही पड़ेगा। दो तीन की बात है। उन्होंने अपनी माताजी से भी कह दिया कि गंगा को उनको रोटी-गुड़ खिला दिया करो। गंगा गाय को नहलाने का कार्य राजा और उनकी माँ से नहीं हो पाया।

उन्होंने उसे खोला भी नहीं, एक दिन ऐसे ही निकल गया। उस दिन ग्वाला जो गाय और भैंसों को चराने घास जमीन ले जाता था वह भी नहीं आया। राजा ने भी गंगा को नहीं खोला। गाय बँधे-बँधे ऊब गई थी, ऐसा राजा को महसूस हुआ। दूसरे दिन राजा ने ग्वाले को डाँट दिया। ‘तुम्हें मालूम है कि पंडित जी अपने गाँव गए हैं फिर भी तुम नहीं आए, हमको नहीं आता नहलाना और चराने के लिए छोड़ना?’ ग्वाले ने भी अपना कोई बहाना बना दिया।

ग्वाले ने गाय का दूध एक बर्तन में दूधा और राजा को दे दिया, और कहा ‘हम ले जा रहे चराने, चार बजे सबको छोड़ते

जाएंगे तो यहाँ बाँध देंगे।’ ‘हाँ भाई इतनी मेहरबानी अवश्य करना’ राजा ने कहा और अपने कार्य में लग गया।

शाम के छह बजे गाय को घास मैदान ले जाने वाला ग्वाला राऊत राजा के घर दौड़ता हुआ आया, वह हाँफ भी रहा था। उसने दरवाजा खटखटाया। राजा ने दरवाजा खोला तो देखा ग्वाला हांपते हुए खड़ा था। ‘क्या हुआ’ राजा ने पूछा

‘गंगा इधर आयी थी क्या?’

‘गंगा को घास की घास चरवाने तुम ले गए थे ना’ ‘ले तो हम गए थे, मगर कब कहीं चली गई पता ही नहीं चला।’ ग्वाले ने हड़बड़ते हुए कहा। राजा वहीं चबूतरे पर बैठ गया और बोला ‘थोड़ी देर में अँधेरा भी हो जायेगा। चलो गाड़ी लेकर कहीं ढूँढते हैं।’ दोनों गाड़ी लेकर निकल गए।

प्रभुलाल पाण्डेय जी अपने घर में माँ की देखभाल के लिए हॉल में ही सो रहे थे। उनकी पत्नी भी हॉल में ही थी। उनकी माताजी की हालत अब पहले से बेहतर थी। माताजी नब्बे बसंत देख चुकी थी। डॉक्टर ने आराम करने की सलाह दी थी और प्रसन्न हुए तो देखा था। सुबह के पाँच बजे रहे थे। भोर के उजाले होने में अभी देर थी। पाण्डेय जी अचानक जाग गये घर के बाहर किसी गाय के चिखाने की आवाज आयी। उन्हें लगा कि यह आवाज उनके गंगा गाय से मिलती जुलती है। वे दरवाजा खोलकर तुरंत बाहर निकले तो देखा गंगा ही खड़ी थी। उन्हें आँखों से विश्वास ही नहीं हुआ। वे दौड़कर गए और गंगा से लिपट गए। उनकी आँखों से आँसुओं की धार बह रही थी और आँसू गंगा गाय के आँखों के पलक को भिगों रही थी। वे कुछ देर उससे लिपट रहे। फिर उसके पैरों में गिर गए। बैठे-बैठे ही उन्होंने पत्नी को आवाज दी ‘सुनती हो, बाहर आओ देखो कौन आया है।’ पाण्डेय जी की पत्नी बाहर निकली और देखी कि पाण्डेय जी गंगा गाय के पैरों में बैठे हुए हैं। वह भी दौड़ती हुई आई और गंगा से लिपट गई। खूब रोई, आँसू बहाए, क्योंकि गंगा उनसे वह बहुत दिनों से बिछड़ी हुई थी। गंगा अपने पैरों से पच्चीस किलोमीटर चलकर आ गयी थी। उसी रास्ते से जिस रास्ते से पाण्डेय जी गंगा को बांधकर उसे ले गये थे।

दोनों पति-पत्नी ने गंगा गंगा को आँगन में ले आए उसकी आरती की और आँगन में बांध दिया। गंगा गाय ने फिर से अपनी जगह ले ली थी।

गज़ल

दरिया

कमलेश कुमार दीवान



यूँ अपनी ही रवानी से अनजान है दरिया
इस उसकी मेहरबानी से परेशान है दरिया।

जाना था अभी उसको समुंद्र की तरफ ही
घाटी की बेईमानी से बहुत परेशान है दरिया।

कभी कम तो तेज अब थमा सा ही रह गया
अपनी ही इस कहानी से कुछ हैरान है दरिया।

पहाड़ों से खिसकते रहा एक सैलाब सा धीरे
अपनी ही निगहबानी से असमान है दरिया।

लहरें हवा से आज भी क्यों उठ रही ‘दीवान’
कुछ छोड़ निशानी से तेरी पहचान है दरिया।

लघुकथा

शुभम भवतु

रामेश्वर तिवारी

सुबह-सुबह भक्त नहा-धोकर मंदिर पहुँचा। उसने दीप प्रज्वलित किया, दो अगरबत्ती जलाई, ग्यारह रूपए का प्रसाद और श्रीफल चढ़ाया, हाथ जोड़े,

आँखें बंद की और आर्तत स्वर में निवेदन किया- ‘प्रभु! प्लीज प्लीज कुछ कीजिए!’ तभी भक्त को अपने कानों में प्रभु की मधुर स्वर सुनाई दिए- ‘भक्त क्या बात है! बड़े उद्दिन, भयाक्रांत और घबराए हुए लग रहे होज! प्लीज के आगे भी कुछ कहोगेज या यूँ ही मेरे नाम की रट लगाए रहोगे।’ भक्त- ‘प्रभु! जो बात ऐसी है कि देश और दुनिया में घमासान मचा हुआ है। विभिन्न धर्मावलंबियों और देशों के मुखिया आपस में लड़-मरने पर आमादा हैं। उनके अहं की लड़ाई में अब तक कई निरीह और निर्दोष लोग बेमैत मारे जा रहे हैं। दुनिया भर में त्राहिमाम मचा हुआ है।’ प्रभु ने खेद प्रकट करते हुए कहा- ‘भक्त! यह



स्वामी, सुबह सवेरे मॉडिया एल.एल.पी. के लिए उमेश त्रिवेदी द्वारा अग्निबाण पब्लिकेशन, 121, देवी अहिल्या मार्ग, इंदौर, म.प्र. से मुद्रित एवं 662, साई कृपा कॉलोनी, बोम्बे हॉस्पिटल के सामने, इंदौर से प्रकाशित।

प्रधान संपादक
उमेश त्रिवेदी
कार्यकारी प्रधान संपादक
अजय बोकिल
संपादक (मध्यप्रदेश)
विनोद तिवारी
स्थानीय संपादक
हेमंत पाल
प्रबंध संपादक
रमेश रंजन त्रिपाठी
(सभी विवादों का न्याय क्षेत्र इंदौर रहेगा)
RNI No. MPHIN/ 2015/ 66040,
Mobile No.: 09893032101
Email- subhassaverenews@gmail.com

‘सुबह सवेरे’ में प्रकाशित विचार लेखकों के निजी मत हैं।
इनसे समाचार पत्र का सम्बन्ध हीना आवश्यक नहीं है।

नवशास्त्रीयतावाद, संघर्षमयी समय और कला में तानाशाही

देश में उथल-पुथल जैसा माहौल था और इसी वजह से दाविद कभी पक्ष कभी विपक्ष की भूमिका में आ जाते थे पर तमाम झंझावातों से पार पाते हुए आपकी कृतियां निखरती जा रही थी, प्रतिनिधित्व की भूमिका में आ गई थीं आपकी कई कृतियां, जो कई बार विवाद का कारण भी बनी। राजनैतिक, सामाजिक एवं ऐतिहासिक विषयों को चित्रित करना आपकी विशेषता हो गई थी। तीन भाइयों के शपथ और जोश के बीच गमों में झूलती बहन भाव, जिसको इस शपथ के परिणामस्वरूप अपने को खोने का डर था, साथी महिलाओं के चेहरे पर भी गम साफ दिखाई दे रहा है। डर और उत्साह जैसे भावों को एक ही फलक पर समेटे हुए है कृति 'द ओथ ऑफ होराथी'। यह चित्र नवशास्त्रीयतावाद के लिए महत्वपूर्ण हस्ताक्षर है। कृति 'सुकुरात की मृत्यु' जो प्लेटो की रचना फीडो पर आधारित है, में सुकुरात को अपने अंतिम समय में भी पथ से न डिगते हुए दिखाया गया है, अंतिम समय में भी शिष्यों को शिक्षा देने की भव्य मुद्रा, दूसरा हाथ जहर के प्याले की तरफ बढ़ता हुआ है।



नवशास्त्रीयतावाद का उदय हो सका, ग्रीक शैली का अपडेट वर्जन कहा जा सकता है इस वाद को।

देश में उथल-पुथल जैसा माहौल था और इसी वजह से दाविद कभी पक्ष कभी विपक्ष की भूमिका में आ जाते थे पर तमाम झंझावातों से पार पाते हुए आपकी कृतियां निखरती जा रही थी, प्रतिनिधित्व की भूमिका में आ गई थीं आपकी कई कृतियां, जो कई बार विवाद का कारण भी बनी। राजनैतिक, सामाजिक एवं ऐतिहासिक विषयों को चित्रित करना आपकी विशेषता हो गई थी। तीन भाइयों के शपथ और जोश के बीच गमों में झूलती बहन भाव, जिसको इस शपथ के परिणामस्वरूप अपने को खोने का डर था, साथी महिलाओं के चेहरे पर भी गम साफ दिखाई दे रहा है। डर और उत्साह जैसे भावों को एक ही फलक पर समेटे हुए है कृति 'द ओथ ऑफ होराथी'। यह चित्र नवशास्त्रीयतावाद के लिए महत्वपूर्ण हस्ताक्षर है। कृति 'सुकुरात की मृत्यु' जो प्लेटो की रचना फीडो पर आधारित है, में

सुकुरात को अपने अंतिम समय में भी पथ से न डिगते हुए दिखाया गया है, अंतिम समय में भी शिष्यों को शिक्षा देने की भव्य मुद्रा, दूसरा हाथ जहर के प्याले की तरफ बढ़ता हुआ है माहौल एकदम गमगीन है वहां उपस्थित सभी चेहरों पर गम तैर रहा है सिवाय मौत के द्वार पर खड़े सुकुरात के। सफेद बिखरा-बिखरा सा लिबास ही उभर रहा है भव्य व्यक्तित्व के साथ। प्लेटो जो बिल्कुल ही शांत दिखाई दे रहा है के नीचे पड़ा संदेश पत्र भी व्यथित सा जान पड़ा है। सुकुरात की तरफ जहर का प्याला बढ़ रहा शिष्य इतना विवश है, दुखी है कि आंख मिला पाने की हिम्मत भी नहीं जुटा पा रहा। बाकी वहां मौजूद सभी के चेहरों पर दुख और संकट के भाव स्पष्ट: दिख रहे हैं। प्रकाश कृतिम है, शैली ग्रीक आधारित है पर चित्र जीवंत है। चित्र न्यूयॉर्क के म्यूजियम में सुरक्षित है।

ब्रूटस और उनके पुत्र संबंधी कृति में भी दुखों का पहाड़ उभर आया है। ब्रूटस जो रोमन नेता था, की दर्दभरी दास्तां को



बड़े ही जीवंत तरीके से उकेरने का प्रयास किया है दाविद ने। आपके प्रमुख चित्रों में सिंहासनारोहण का भी जिक्र है। सामाजिक, राजनैतिक तथा ऐतिहासिक विषय, यूनान व रोम की वेशभूषा, हिष्ट-पूष्ट बलिष्ठ शरीर वाले आकृतियों के कलाकार दाविद में फूट कर राष्ट्रीय लोकसभा में चुनाव के बाद बहुत ही परिवर्तन देखने को मिला। कलाक्षेत्र में क्रांति सी आ गई पर फ्रेंच कलाक्षेत्र में खुद को ही श्रेष्ठ मनवाने के दंभ से ये बच नहीं सके। कला में तानाशाही रवैया अपनाने वाले कलाकार बन गये थे दाविद। कई कलाकारों को इनके शैली पर काम करने हेतु मजबूर भी होना पड़ा। विवश होकर उनको भी नवशास्त्रीयतावाद का अनुयायी बनना पड़ा। रॉकॉको शैली लुप्तप्राय सी गई। नेपोलियन के राजा बनते ही दाविद प्रमुख राजचित्रकार के रूप में नियुक्त हुए। बची खुची कसर अब पूरी हुई और कला के लगभग सभी विधाओं पर दाविद की तानाशाही भारी पड़ने लगी। प्राचीनता की छाप लगभग हर

जगह दिखने लगी। कृति 'सबाइन महिलाओं का हस्तक्षेप में' युद्ध और उसके विधोषिका को दर्शाने का प्रयास हुआ है। तलवार ताने योद्धाओं के बीच सबाइन महिलाएं उन्हें युद्ध करने से रोकने के प्रयास में दिखाई गई हैं। कुछ महिलाएं बच्चों को बचाने का कार्य भी कर रही हैं जो भविष्य को संभालने को दर्शाता है। युद्ध के कारण अस्त व्यस्त हुआ जीवन साफ झलक रहा है कृति में। डर को दिखा पाने में पूरी तरह सफल हुआ है कलाकार। कलाकार में जेल से वापसी के बाद कुछ बदलाव भी दिखे और उसको लगने लगा था कि नवशास्त्रीयतावाद का अनुयायी बनना पड़ा। रोमन कलाकार की वजह से 1825 को इस महान कलाकार की मृत्यु हो गई। जल्दी ही उसके शोषे गये नियमों से बाकी कलाकार खुद को आजाद कर लिए और कला में एक नये वाद की ओर बढ़ चले। चित्र साभार गूगल से है।

वेब सीरिज समीक्षा

आदित्य दुबे



लेखक वेबसाइट ई-अंतर्भव के प्रबंध संचालक हैं।

किसी फिल्म अथवा वेबसीरिज की बुनावट रोचक प्रस्तुति हो सकती है मगर ऐसा कोई भी रचनाकर्म आसान नहीं होता है क्योंकि इसमें तथ्यों के साथ गैरजुस्ती छेड़छाड़ की आशंका रहती है। भारत की अंतरिक्ष विज्ञान में प्रभावी दखल की एक ऐसी ही बड़ी घटना थी 'मिशन चन्द्रयान दो'। लगभग हर भारतीय को आज भी वह रात याद है जब चंद्रयान-दो का लैंडर आखिरी पल में सम्पर्क खो बैठा था। कुछ सेकण्ड में पूरी उम्मीद टूट गई थी और माहौल एकदम निःशब्द हो गया था। वेब सीरिज - 'स्पेस जेन-चंद्रयान' भी उन्हीं लम्हों को एक पटकथा में पिरोकर शुरु होती है।

पाँच एपिसोड की इस सीरिज में यह दिखाने की कोशिश की गई है कि हमारे वैज्ञानिकों ने उस एक विफलता के बाद खुद को कैसे संभाला और चंद्रयान-तीन की तैयारी में वे कैसे जुट गये? शुरुआत काफी भावुक और अच्छी लगती है, लेकिन सीरिजों जैसे-जैसे आगे बढ़ती है उसका समग्र प्रभाव थोड़ा कमजोर सा होने लगता है। सीरिज की कहानी चन्द्रयान-दो की असफलता, इसरो प्रमुख शंकरन

वंदे मातरम् के 150 वर्ष

अशोक श्रीवास्तव



सेवानिवृत्त अधिकारी भारतीय सामाजिक विज्ञान अनुसंधान परिषद्


विधान सभा में बहसों के दौरान गोविंददासजी, जबलपुर ने स्पष्ट किया था—

'मैं ऐसा नहीं सोचता कि हम वर्तमान भारत को ऋग्वेद काल का भारत बना सकते हैं, लेकिन यह बात स्वीकार करते हुए भी मैं स्पष्ट करना चाहूंगा कि हमें अपने आद्य इतिहास की धरोहर—सभ्यता और संस्कृति की अनेकद्वी नहीं करनी चाहिए। हमें आधुनिक विश्व की वे सब चीजें अपनानी चाहिए जिनसे हमारी जरूरतें पूरी होती हैं। आधुनिक भारत का निर्माण इस तरह किया जाना चाहिए कि हमारी संस्कृति और सभ्यता अक्षुण्ण रहे।'

यह कथन आज भी उतना ही प्रासंगिक है। लगभग 150 वर्ष पूर्व बंकिमचंद्र चट्टोपाध्याय द्वारा रचित वंदे मातरम् ने भारतीय स्वतंत्रता संग्राम को केवल राजनीतिक आंदोलन नहीं रहने दिया, बल्कि उसे सांस्कृतिक और भावनात्मक ऊर्जा से सशक्त किया। आज, जब देश 'आजादी का अमृत महोत्सव' मना रहा है और विकसित भारत की ओर अग्रसर है, तब यही चेतना एक नए रणनीतिक रूप में सामने आती है और इस परिवर्तन की धुरी प्रवासी भारतीय समुदाय बनकर उभरी है।

विदेशों में बसे भारतीय अब केवल भावनात्मक जुड़ाव या आर्थिक संसाधनों के प्रतीक नहीं हैं। वे भारत की सभ्यता, मूल्यों और लोकतांत्रिक चेतना के जीवंत प्रतिनिधि बन चुके हैं। अमृत महोत्सव के दौरान अमेरिका, यूरोप, खाड़ी देशों, अफ्रीका और एशिया में आयोजित वंदे मातरम् गायन, तिरंगा यात्राएँ, सांस्कृतिक महोत्सव और डिजिटल संवाद कार्यक्रमों ने यह स्पष्ट कर दिया कि भारत की पहचान अब भौगोलिक सीमाओं तक सीमित नहीं रही। भारत आज एक ऐसी सभ्यता के रूप में उभर रहा है जिसकी सांस्कृतिक उपस्थिति वैश्विक है। इस सांस्कृतिक विस्तार का प्रतीकात्मक उदाहरण 2024 में देखने को मिला, जब जर्मनी की प्रसिद्ध गायिका कासान्द्रा ने प्रधानमंत्री नरेंद्र मोदी के 'मन की बात' कार्यक्रम में अत्युत्तम केशवम् भंजन प्रस्तुत किया। यह केवल सांस्कृतिक प्रस्तुति नहीं थी, बल्कि इस बात का संकेत था कि भारतीय सांस्कृतिक मूल्य अब वैश्विक समाज में स्वीकृति और सम्मान प्राप्त कर रहे हैं। यही सॉफ्ट पावर आगे चलकर रणनीतिक शक्ति का आधार

चन्द्रयान दो की विफलता पर सही परिप्रेक्ष्य दर्शाती सीरिज



नायर (यह भूमिका उदय महेश ने निभाई है) और वैज्ञानिक सलाहकार राकेश मोहंती (गोपाल दत्त) के डर और घबराहट के आसपास घूमती है। इसके बाद प्रोजेक्ट डायरेक्टर यामिनी मुदलियार (श्रिया सरन) व नेविगेशन एक्सपर्ट अर्जुन वर्मा (नकुल मेहता) पर आई जिम्मेदारी का चलती है। कथाक्रम आगे तब बढ़ता है जब कथासूत्र जाँच अधिकारी सुदर्शन रमैया (प्रकाश बेलवाड़ी) के हाथ लगता है। सुदर्शन बाकी लोगों की तरह गुस्से में नहीं पड़ते हैं बल्कि शान्ति से गलती समझने की कोशिश करते हैं। बाद में जब शंकरन रिटायर होते हैं और रमैया मजबूरी में ही सही, पूरे स्पेस सेंटर के प्रमुख बन जाते हैं। आगे कहानी चंद्रयान-तीन की तैयारी की ओर मुड़ जाती है। इस बीच कहानी में कई मोड़ आते हैं। कोविड-19 के द्रमियान काम का बार-बार रुकना और रूस का लुना-पच्चीस लॉन्च करने का अचानक ऐलान होना, सब मिलकर मिशन पर दबाव बढ़ा देते हैं। वैसे कहानी का सकारात्मक पक्ष यह है कि कहानी यह बताती है कि पहली नाकामी ने टीम को गिराया नहीं, बल्कि थोड़ा और मजबूत ही किया है।

सीरिज में दो ट्रेक साथ-साथ चलते हैं। भारतीय

अंतरिक्ष अनुसंधान संगठन (इसरो) के वैज्ञानिकों की मेहनत वाला ट्रेक अच्छा लगता है, वहीं अर्जुन वर्मा की निजी फेमिली स्टोरी उतनी जमती नहीं और थोड़ी अलग-थलग सी लगती है। रमैया का बैकग्राउंड और उनके साथ हुए सामाजिक परेशानियाँ काफी अच्छे से दिखाई गई हैं और कहानी में गहराई भी लाती हैं। हालाँकि, सच्चाई यह है कि चंद्रयान की असली चुनौतियों को और ज्यादा समय मिलता, तो कहानी ज्यादा असरदार होती। दानिश सैत थोड़ी राहट देते हैं, लेकिन उनका चरित्र छोटा है। गोपाल दत्त का चरित्र ज़रूरत से ज्यादा चिड़चिड़ा और सख्त दिखाया गया है, जो कहानी से थोड़ा बाहर सा लगता है। प्रकाश बेलवाड़ी अच्छे लगे, लेकिन उनका चरित्र भी उतना खुलकर नहीं लिखा गया जितना लिखा जा सकता था।

अगर आपको अंतरिक्ष मिशन और इसरो की मेहनत में दिलचस्पी है, तो यह सीरिज एक बार देखी जा सकती है। कुछ हिस्से अच्छे लगे और थोड़ी प्रेरणा भी मिलती है। लेकिन अगर आप बहुत ज्यादा रोमांच चाहते हैं, तो यह सीरिज आपको थोड़ी कमजोर लगेगी। कई जगह कहानी धीमी पड़ जाती है। कई सीन्स ओवर ड्रामेटिक महसूस होता है। कुल मिलाकर, ये सीरिज बहुत उम्मीद लगाकर देखेंगे तो थोड़ी निराशा हो सकती है।

प्रवासी भारतीयों के साथ उभरता रणनीतिक भारत

विदेशों में बसे भारतीय अब केवल भावनात्मक जुड़ाव या आर्थिक संसाधनों के प्रतीक नहीं हैं। वे भारत की सभ्यता, मूल्यों और लोकतांत्रिक चेतना के जीवंत प्रतिनिधि बन चुके हैं। अमृत महोत्सव के दौरान अमेरिका, यूरोप, खाड़ी देशों, अफ्रीका और एशिया में आयोजित वंदे मातरम् गायन, तिरंगा यात्राएँ, सांस्कृतिक महोत्सव और डिजिटल संवाद कार्यक्रमों ने यह स्पष्ट कर दिया कि भारत की पहचान अब भौगोलिक सीमाओं तक सीमित नहीं रही। भारत आज एक ऐसी सभ्यता के रूप में उभर रहा है जिसकी सांस्कृतिक उपस्थिति वैश्विक है। इस सांस्कृतिक विस्तार का प्रतीकात्मक उदाहरण 2024 में देखने को मिला, जब जर्मनी की प्रसिद्ध गायिका कासान्द्रा ने प्रधानमंत्री नरेंद्र मोदी के 'मन की बात' कार्यक्रम में अत्युत्तम केशवम् भजन प्रस्तुत किया। यह केवल सांस्कृतिक प्रस्तुति नहीं थी, बल्कि इस बात का संकेत था कि भारतीय सांस्कृतिक मूल्य अब वैश्विक समाज में स्वीकृति और सम्मान प्राप्त कर रहे हैं। यही सॉफ्ट पावर आगे चलकर रणनीतिक शक्ति का आधार बनती है।

बनती है।

प्रवासी भारतीयों की भूमिका केवल संस्कृति तक सीमित नहीं है। खेल के मैदान पर भी भारत की वैश्विक छवि नए आयाम ग्रहण कर रही है। क्रिकेट विश्व कप जैसे अंतरराष्ट्रीय मंच पर 20 टीमों में से 9 टीमों में लगभग 40 खिलाड़ी भारतीय मूल के हैं। कनाडा की टीम में 11 खिलाड़ी, कसान दिलप्रीत बाजवा के नेतृत्व में, भारतीय विरासत से जुड़े हैं। ओमान की टीम में 7 खिलाड़ी, यूई में 7, अमेरिका में 9 और न्यूजीलैंड व दक्षिण अफ्रीका में भी भारतीय मूल के खिलाड़ी महत्वपूर्ण भूमिकाओं में हैं।

यह केवल आँकड़ों का संकेत नहीं है, बल्कि यह इस तथ्य को रेखांकित करता है कि वैश्विक खेल जगत भारतीय प्रतिभा, अनुशासन और नेतृत्व क्षमता पर भरोसा कर रहा है। विदेशी टीमों में अब प्रवासी भारतीयों को केवल खिलाड़ी नहीं, बल्कि रणनीतिक स्तंभ माना रहने है।

इस बदलते वैश्विक परिदृश्य में भारत की प्रवासी नीति भी विकसित हुई है। अब यह नीति केवल पहली या दूसरी पीढ़ी तक सीमित नहीं रही। प्रधानमंत्री और राष्ट्रपति स्तर से मिले संकेत बताते हैं कि छट्टी और सातवीं पीढ़ी तक OCI कार्ड जैसी व्यवस्थाओं पर गंभीर विचार किया जा रहा है। इसका उद्देश्य उभरती Generation Beta और उससे आगे की पीढ़ियों को भारत से जोड़ना है—ऐसी पीढ़ियों जो डिजिटल और बहुसांस्कृतिक परिवेश में पली-बढ़ी हैं, पर अपनी जड़ों से जुड़ाव बनाए रखना चाहती हैं। OCI जैसी व्यवस्थाएँ उन्हें केवल भावनात्मक नहीं, बल्कि संवैधानिक और सांस्कृतिक

संबंध भी प्रदान करती हैं।

प्रवासी भारतीयों की भूमिका आज सॉफ्ट पावर से आगे बढ़कर रणनीतिक और कूटनीतिक आयाम ग्रहण कर चुकी है।



इसका एक अत्यंत अर्थपूर्ण उदाहरण तब सामने आया, जब यूरोपीय संघ के राष्ट्रपति एंटोनियो कोस्टा ने प्रधानमंत्री नरेंद्र मोदी से मुलाकात के दौरान अपना OCI कार्ड दिखाते हुए कहा—

'मैं यूरोपीय परिषद का अध्यक्ष हूँ, लेकिन मैं भारत का ओवरसीज सिटिजन भी हूँ। मुझे गोवा में अपनी जड़ों पर बहुत गर्व है।'

यह वक्तव्य दर्शाता है कि भारतीय पहचान अब केवल सांस्कृतिक स्मृति तक सीमित नहीं रही, बल्कि वैश्विक

रणनीति और कूटनीति में भी मानवीय और भावनात्मक आयाम ग्रहण कर चुकी है। इसी भावना का पालन करते हुए, हॉर्नवॉड की ग्रेजुएट चार्मी कर्पूर ने भी अमेरिका की आर्थिक

समृद्धि छोड़कर भारत को चुना। वह कहती हैं—

'अमेरिका में पैसा और आजादी है, लेकिन हर चीज प्लानिंग और अकेलेपन से भरी है। भारत में सुबह की चाय, बिना अपॉइंटमेंट की हंसी-यही असली सुकून है। पैसा जरूरी है, पर सुकून नहीं खरीदा जा सकता।'

चार्मी के अनुभव यह दिखाते हैं कि भारत का आकर्षण केवल आर्थिक अवसरों तक सीमित नहीं, बल्कि उसकी सांस्कृतिक, पारिवारिक और जीवन शैली की गर्माहट में भी निहित है।

इस व्यापक संदर्भ में केंद्रीय बजट 2026-27 को देखा जाना चाहिए। यह बजट केवल घरेलू अर्थव्यवस्था का दस्तावेज नहीं है, बल्कि भारत की Diaspora Diplomacy का आर्थिक आधार भी है। पहली बार इतनी स्पष्टता से यह संदेश दिया गया है कि भारत अपने प्रवासी समुदाय को केवल भावनात्मक सहयोगी नहीं, बल्कि विकास-सहभागी मानता है।

बजट में NRI और विदेशों में रहने वाले भारतीयों को भारतीय कंपनियों में अधिक प्रत्यक्ष हिस्सेदारी की अनुमति देना एक निर्णायक कदम है। व्यक्तिगत निवेश सीमा को 10 प्रतिशत

और कुल सीमा को 24 प्रतिशत तक बढ़ाना यह दर्शाता है कि सरकार प्रवासी पूंजी को दीर्घकालिक, स्थिर और भरोसेमंद निवेश के रूप में देख रही है।

NRI पेशेवरों के लिए विदेशी आय पर पाँच वर्षों तक कर-रूट का प्रस्ताव यह संकेत देता है कि भारत अब केवल पूंजी ही नहीं, बल्कि वैश्विक प्रतिभा को भी आकर्षित करना चाहता है। तकनीक, स्वास्थ्य, डेटा एनालिटिक्स, AI और कंसल्टिंग जैसे क्षेत्रों में यह नीति भारत को ज्ञान-आधारित अर्थव्यवस्था की ओर तेजी से अग्रसर कर सकती है।

वैश्विक कूटनीति के स्तर पर भी भारत की भूमिका निरंतर सुदृढ़ हो रही है। ग्रेट ब्रिटेन, जर्मनी और यूई के साथ हुए समझौते तथा विशेष रूप से यूरोपीय संघ के साथ प्रस्तावित व्यापक व्यापार समझौता—जिसे 'मदर ऑफ ऑल डीलस' कहा जा रहा है—भारत को वैश्विक आपूर्ति श्रृंखला का केंद्रीय स्तंभ बना सकता है। अमेरिका के साथ रणनीतिक सहयोग और कनाडा के प्रधानमंत्री की प्रस्तावित भारत यात्रा यह पुष्टि करती है कि भारत अब वैश्विक निर्णयों को प्रभावित करने की स्थिति में है।

अंततः, वंदे मातरम् के 150 वर्ष केवल अतीत का स्मरण नहीं हैं, बल्कि भारतीय राष्ट्रिय चेतना का जीवंत प्रतीक हैं। आजादी का अमृत महोत्सव भारत के भविष्य की दिशा तय करने का मंच है। इस यात्रा में प्रवासी भारतीय केवल दर्शक नहीं, बल्कि सह-निर्माता बनकर उभरे हैं—खेल के मैदान से लेकर बजट की पंक्तियों और कूटनीतिक संवाद तक।

विकसित भारत की नींव में प्रवासी भारतीयों की भागीदारी इस युग की सबसे महत्वपूर्ण उपलब्धि है—और यही वंदे मातरम् की वैश्विक गूँज है।

नारी को सशक्त एवं भारत को विकसित बनाने वाला बजट : डॉ.सुषमा सोनी



बैतूल। भारतीय जनता पार्टी जिला कार्यालय विजय भवन में आयोजित महिला संवाद को संबोधित करते हुए मुख्य वक्ता नगर की वरिष्ठ महिला चिकित्सक डा. सुषमा सोनी ने कहा कि प्रधानमंत्री श्री नरेन्द्र मोदी जी के नेतृत्व में वित्तमंत्री निर्मला सीतारमण ने जो बजट पेश किया है, वह न केवल आने वाले भविष्य को ध्यान में रखकर तैयार किया गया है, बल्कि यह नई दिशा में देश को अग्रसर करेगा। प्रधानमंत्री मोदी जी ने महिला सशक्तिकरण को प्राथमिकता दी है। उन्होंने कहा कि महिलाएं जब आत्म निर्भर बनती हैं तो राष्ट्र विकसित बनता है। बजट में महिला हॉस्टल, कौशल विकास कार्यक्रम और स्व-सहायता समूहों के उत्पादों को बढ़ावा देने के लिए कदम उठाए गए हैं। इन योजनाओं से महिलाओं को आत्मनिर्भर बनाने और उनके सामाजिक-आर्थिक स्थिति को बेहतर बनाने में मदद मिलेगी। इस बजट में ऐतिहासिक

प्रावधान किए गए हैं, जिनसे महिलाएं आर्थिक, सामाजिक और राजनीतिक रूप से सशक्त होंगी। संवाद कार्यक्रम को संबोधित करते हुए भाजपा जिलाध्यक्ष सुधाकर पंवार ने कहा कि इस बजट से भारत की इकोनॉमी आने वाले समय में दुनिया में सबसे मजबूत और सबसे बेहतर होगी। यह बजट उस संकल्प को दर्शाता है, जिसमें न केवल महिलाओं के अधिकारों को सुनिश्चित किया गया है, बल्कि समग्र रूप से देश की आर्थिक स्थिति को मजबूत बनाने के लिए कई दूरगामी कदम उठाए गए हैं। श्री पंवार ने कहा कि 2014 में देश की कमान संभाली, तब भारत 11वें नंबर की इकोनॉमी था। बेरोजगारी और इन्फ्लैट्रन के मामले में देश काफी पिछड़ा हुआ था। आज हम 4 ट्रिलियन डॉलर की इकोनॉमी तक पहुंच गए हैं, जबकि अमेरिका और चीन 18 से 20 ट्रिलियन डॉलर की इकोनॉमी पर पहुंच चुके हैं।

सक्षम जीवन कौशल कार्यक्रम से बदल रही बच्चों की सोच और समझ: सहायक आयुक्त विवेक पाण्डे



बैतूल। सक्षम जीवन कौशल विकास कार्यक्रम के अंतर्गत जिला कार्यालय सहायक आयुक्त के सभागार में एक दिवसीय अनुभव साझा कार्यशाला का आयोजन किया गया, जिसमें कार्यक्रम के जूनियर क्रियान्वयन, नवाचारों और बच्चों में आए संकेतात्मक बदलावों को साझा किया गया।कार्यशाला में सहायक आयुक्त विवेक पाण्डे मुख्य अतिथि के रूप में उपस्थित रहे, जबकि सहायक संचालक सुनील जैन और सक्षम कार्यक्रम से डिजिटल मैनेजर गौतम कुमार विशेष अतिथि के रूप में शामिल हुए। कार्यक्रम में बीआरसीसी, जन शिक्षक, प्रधान पाठक, प्राचार्य एवं विभिन्न विद्यालयों से आए शिक्षक साथियों ने सहभागिता की। कार्यक्रम को संबोधित करते हुए सहायक आयुक्त विवेक पाण्डे ने कहा कि सक्षम जीवन कौशल कार्यक्रम बच्चों को शैक्षणिक रूप

से एवं व्यवहारिक जीवन के लिए तैयार करने की दिशा में एक प्रभावी पहल है। उन्होंने बताया कि यह कार्यक्रम गत वर्ष से निरंतर संचालित है और शिक्षकों द्वारा पूरी निष्ठा एवं प्रतिबद्धता के साथ जूमीनी स्तर पर लागू किया जा रहा है, जिसके सकारात्मक परिणाम अब स्पष्ट रूप से दिखाई दे रहे हैं। मेरी सीख की कॉपी, सक्षम वॉल पेंटिंग, बच्चों की नियमित उपस्थिति, बाल कैबिनेट की सक्रिय भूमिका तथा गतिविधि आधारित शिक्षण से बच्चों में नेतृत्व क्षमता, जिम्मेदारी की भावना और जीवन कौशल विकसित हुआ है। कार्यशाला के दौरान सक्षम गैलरी वॉक का आयोजन किया गया, जिसमें विभिन्न विकास खण्डों द्वारा किए गए नवाचार, गतिविधियों की झलक, बच्चों के कार्य, मेरी सीख की कॉपी एवं सक्षम से संबंधित शैक्षणिक सामग्री का प्रदर्शन किया गया।

पुलिस ने चाकू बाजी के मुख्य आरोपी विधि विवादित बालक व उसके भाई को किया गिरफ्तार

बैतूल। कोतवाली पुलिस ने चाकू बाजी के मुख्य आरोपी विधि विवादित बालक व उसके भाई को गिरफ्तार किया है। पुलिस जनसंपर्क अधिकारी से मिली जानकारी के अनुसार 6 फरवरी को फरियादी घायल शेख इमरान पिता शेख मोहम्मद इकबाल (40) नि. तिलक वार्ड टिकारी ने थाना कोतवाली बैतूल ने रिपोर्ट किया कि दोपहर करीबन 3 बजे लड़ी चौक पर पप्पू के पान ठेला पर खड़ा था, वहां पर सईद बाबा ने मुझसे दारू पीने के लिए पैसे मांगे तो मैंने पैसे देने से मना कर दिया। सईद बाबा मुझसे गाली गुफ्तार करने लगा। मैं वहां से घर जाने के लिए निकल गया। करीबन 3.30 बजे तिलक वार्ड नम्बर किराना दुकान के पास पहुंचा था कि सईद बाबा उसके लडके अनस और रुबेल के साथ आया और मुझे सामने से रोककर बोला आज इसे खतम कर दो और सईद बाबा व उसके छोटे लडके रुबेल ने मुझे पकड़ा तथा अनस ने मुझे पेट में चाकू मारा और तीनों वहां से भाग गए। सईद बाबा और उसके दोनों लडके अनस व रुबेल ने जान से खत्म करने के नित्य से मुझ पर चाकू से पेट पर हमला किये है। पुलिस ने रिपोर्ट पर धारा 109(1), 126(2), 3(5) बीएनएस का मामला दर्ज किया। प्रकरण की विवेचना के दौरान विधि विवादित मुख्य बालक एवं विधि विवादित मुख्य बालक का भाई विधि विवादित को गिरफ्तार किया और उनके कब्जे से एक लोहे का धारदार छुरा बरामद कर न्यायालय पेश किया गया है। उक्त कार्यवाही में निरीक्षक देवकरण डेहरिया, उनि बसंत अहर्षे, प्र.आर. दीपक कटियार, आर. उज्जवल दुबे, आर. अनिल बेलवंशी, की सराहनीय रही है।

आयुर्वेद चिकित्सालय टिकारी में किया जा रहा गर्भसंस्कार कार्यक्रम

बैतूल। जिला आयुर्वेद चिकित्सालय टिकारी में गर्भवती महिलाओं के लिए प्रति मंगलवार एवं शुक्रवार नियमित रूप से गर्भसंस्कार कार्यक्रम आयोजित किया जा रहा है। कार्यक्रम के अंतर्गत आयुर्वेद चिकित्सकों द्वारा गर्भवती महिलाओं को संतुलित आहार-विहार, योग, प्राणायाम, ध्यान, संगीत चिकित्सा तथा सकारात्मक जीवनशैली के बारे में विस्तृत जानकारी दी जाती है। साथ ही गर्भावस्था के दौरान होने वाली सामान्य समस्याओं के आयुर्वेदिक समाधान भी बताए जाते हैं, ताकि माताएं गर्भकाल को स्वस्थ और संतुलित ढंग से पूरा कर सकें। जिला आयुष अधिकारी डॉ.योगेश चौकीकर ने बताया कि गर्भ संस्कार कार्यक्रम से गर्भवस्था शिशु के शारीरिक एवं मानसिक विकास में सहायता मिलती है। इससे मां के तनाव, चिंता एवं अवसाद में कमी आती है तथा प्रसव पीड़ा को सहन करने की क्षमता में वृद्धि होती है। कार्यक्रम शिशु के संस्कार, स्मरण शक्ति एवं बुद्धि विकास में सहायक प्रदान करता है। इसके साथ ही मां और शिशु दोनों की रोग प्रतिरोधक क्षमता में सुधार होता है तथा सकारात्मक सोच एवं भावनात्मक संतुलन का विकास होता है।

पेंशनर्स को बिना मांगे नहीं मिलता उनका हक, इसके बाद भी करेंगे संघर्ष : केके पांडे

आगामी 11 फरवरी के आंदोलन को लेकर विद्युत पेंशनर्स रहे एकजुट : जिलाध्यक्ष डीके तिवारी

बैतूल। पेंशनर बुजुर्गों की समस्या बहुत होती है, उन्हें अपने हक के लिए इस आयु में भोपाल जाकर आंदोलन करना मजबूरी बन गया है। बुजुर्गों के लिए भोपाल जाना आसान नहीं होता। शारीरिक रूप से कई परेशानियां होती हैं। लेकिन क्या करें, अब यह करना पड़ेगा। यह बात वरिष्ठ नागरिक संगठन के सचिव केके पांडे ने विद्युत मंडल पेंशनर्स एसोसिएशन के शनिवार को सागीन बाबा दरबार में हुए कार्यक्रम के दौरान पेंशनर्स से कही। मप्र विद्युत प्रोग्रेसिव पेंशनर्स एसोसिएशन के जिलाध्यक्ष सुंदरलाल कड़वे ने इस दौरान कहा कि पेंशनर्स को बिना आंदोलन किए अपनी मांग उठाने पर भी कुछ नहीं मिलता, उन्हें हमेशा आंदोलन करने पड़ते हैं। हमारी कोई सुनता नहीं, लेकिन इस बार आगामी 11 फरवरी को हमें एकजुटता से अपनी मांग लिंक रोड पर एसेई कार्यालय पहुंचकर उठाना है। इस अवसर पर मप्र विद्युत मंडल एसोसिएशन के जिलाध्यक्ष डीके तिवारी ने कहा कि 11 फरवरी को हम एक बार फिर लिंक रोड



कैंपिंग हाऊस में दोपहर 12 बजे एकजुट होंगे, जिन लोगों ने अपने आधार कार्ड नहीं दिए हैं, वे जरूर इसके साथ अन्य डॉक्यूमेंट भी लाकर जमा करें। हम सभी संगठित होंगे, तभी हमें हमारे भते और अन्य हक मिलेगा।

उन्होंने कहा कि खेद का विषय है कि पेंशनर्स के पक्ष में माननीय उच्च न्यायालय व सर्वोच्च न्यायालय द्वारा पारित किये गये निर्णयों का परिपालन म.प्र. शासन द्वारा नहीं किया जा रहा है। यह एक ओर न्यायालयीन



निर्णय की अवमानना है वही दूसरी ओर पीड़ित पेंशनर्स के साथ न्याय होने के बाद भी उसे न्याय से वंचित कर अन्याय किया जा रहा है।

इस दौरान शहर के प्रसिद्ध डॉ. श्याम सोनी ने भी पेंशनर्स को उपयोगी जानकारी दी। उन्होंने पेंशनर्स को 62 वर्ष से ही प्रधानमंत्री आयुष्मान स्वास्थ्य योजना से लाभान्वित करने एवं स्वास्थ्य बीमा योजना लागू की जाने की बात का जोरदार समर्थन किया। मप्र विद्युत मंडल पेंशनर्स एसोसिएशन के

सचिव एमएम अंसारी ने इस दौरान कहा कि 11 फरवरी को एसेई कार्यालय बैतूल में पहुंचकर अपनी मांगें पूरी एकजुटता से रखें। उक्त समस्याओं का निराकरण राज्य सरकार द्वारा उचित दिशा निर्देश प्रसारित करने पर ही हो सकेगा। अतः हम हमारे प्रधानमंत्री से ज्ञापन के माध्यम से एवं पत्र के द्वारा निवेदन करते हैं कि मध्यप्रदेश के पेंशनर्स को ज्वलंत समस्याओं के निराकरण हेतु अपने अधीनस्थ विभाग को तथा मध्यप्रदेश राज्य शासन को समुचित निर्देश देवें।

गृह भाड़ा बजट नहीं होने से प्राथमिक व सहायक शिक्षकों का वेतन रुका

● पुरानी पेंशन बहाली राष्ट्रीय आंदोलन संगठन ने जिला शिक्षा अधिकारी को साँपा ज्ञापन

बैतूल। पुरानी पेंशन बहाली राष्ट्रीय आंदोलन संगठन द्वारा जिला शिक्षा अधिकारी को ज्ञापन सौंपकर प्राथमिक शिक्षक एवं सहायक शिक्षक का माह जनवरी 2026 का वेतन नहीं होने और वर्ष 2013 से कार्यरत सविदा शिक्षकों को प्रथम क्रमोन्नति का लाभ दिलाने की मांग की गई। ज्ञापन में बताया गया कि शिक्षा विभाग में गृह भाड़ा मद की राशि का बजट उपलब्ध नहीं होने के कारण प्राथमिक शिक्षा एवं सहायक शिक्षकों का जनवरी 2026 का वेतन आहरित नहीं हो सका है, जिससे शिक्षकों को आर्थिक परेशानी का सामना करना पड़ रहा है। ज्ञापन में यह भी उल्लेख किया गया कि वर्ष 2013 से सविदा शिक्षकों को प्राप्त क्रमोन्नति का लाभ अब तक नहीं दिया गया है, जिसे तत्काल प्रभाव से प्रदान किया जाना चाहिए।

महाशिवरात्रि को लेकर नवीन पुलिस थाना में बैठक सम्पन्न, त्योहार शांति से मनाएं : प्रियंका भल्लावी



सुबह सवेरे सोहागपुर।

नवीन पुलिस थाना परिसर में आज आगामी त्योहार महाशिवरात्रि आदि को लेकर अनुविभागीय अधिकारी प्रियंका भल्लावी की अध्यक्षता में बैठक सम्पन्न हुई। इस अवसर पर नगर पंचायत अध्यक्ष श्रीमती लता यशवंत पटेल, एसडीओ पुलिस संजु चौहान, तहसीलदार आर एम इरबडे,नगर निरीक्षक आर मरावी आदि मंचासीन थे। इस अवसर पर एसडीएम प्रियंका भल्लावी ने कहा कि महाशिवरात्रि पर्व पर स्थानीय विष्णु विभाग, नगरपालिका अधिकारी आदि को निर्देश दिए कि सफाई की अच्छी व्यवस्था की जाए। बिजली का व्यवधान उत्पन्न न हो। आपने नगरवासियों से आह्वान किया कि महाशिवरात्रि पर्व एवं अन्य त्योहार शांतिपूर्ण ढंग से मनाएं। आपने पुलिस को कानून व्यवस्था बनाए रखने की बात कही।इस अवसर पर वकील प्रॉजल तिवारी ने कहा कि महाशिवरात्रि पर्व को पांच दिवसीय मेला किया जाए। ज्ञातव्य है अभी तक महाशिवरात्रि पर्व तीन दिवसीय मेला होता है। उल्लेखनीय है कि शिव मंदिर में शिव-पार्वती की दुर्लभ पाषाण प्रतिमा स्थापित है।जिसके महाशिवरात्रि पर्व पर दूर दूर के ग्रामीण भी आते हैं। इस अवसर पर पंडित प्रकाश मुकुल, पूर्व नगध्यक्ष संतोष मालवीय, कर्तू लाल अग्रवाल, पूर्व पार्षद लक्ष्मीनारायण सोनी,वरिष्ठ वकील जयप्रकाश माधेश्वरी, कृष्णा पालीवाल नगर पंचायत अध्यक्ष प्रतिनिधि यशवंत पटेल,आकाश पटेल, गजेन्द्र चौधरी, संतोष, राकेश चौधरी,मोहन कहर,वकील प्रॉजल तिवारी, अखिलेश मालवीय आरिफ खान,अभिनव पालीवाल राकेश चौरसिया आदि उपस्थित थे।

कलाव्योम फाउंडेशन द्वारा क्षिप्रा नदी घाट, क्षिप्रा पर गूंजे लोक गीत पद्मश्री कालूराम बामनिया ने दी कबीर लोक गीतों की प्रस्तुति

देवास। पुण्य सलिला क्षिप्रा नदी के पवन तट, क्षिप्रा पर कलाव्योम फाउंडेशन द्वारा आयोजित लोक गायन प्रस्तुति कार्यक्रम में लोक संगीत की मधुर स्वर-लहरियों ने संपूर्ण वातावरण को भक्तिरस, अध्यात्म और सांस्कृतिक चेतना से सराबोर कर दिया। क्षिप्रा नदी घाट, क्षिप्रा पर आयोजित इस सांस्कृतिक संध्या में बड़ी संख्या में संगीत प्रेमी और स्थानीय नागरिक उपस्थित रहे, जो लोक गायन की प्रस्तुति सुनकर मंत्रमुग्ध हो गए।

कार्यक्रम में पद्मश्री सम्मानित लोकगायक कालूराम बामनिया ने संत कबीर के अमर पदों की भावपूर्ण प्रस्तुति दी। उनकी सशक्त और आत्मिक गायन शैली ने श्रोताओं को लोक परंपरा की गहराइयों से जोड़ दिया। 'मन लाग्यों मेरो यार फकीरी में', 'मन मस्त हुआ रे क्या बोले', 'चदरिया झिनी रे झिनी' जैसे कबीर पदों की प्रस्तुति पर श्रोता झूम उठे और पूरा घाट कबीर वाणी से गूंज उठा। इन गीतों के माध्यम से संत कबीर के वैराग्य, मानवता, सत्य और आत्मबोध के संदेश श्रोताओं तक प्रभावी रूप से पहुंचे।

लोक गायन की इस प्रस्तुति ने न केवल सांस्कृतिक आनंद प्रदान किया, बल्कि भारतीय लोक परंपरा की समृद्ध विरासत को सहजने का संदेश भी दिया। कार्यक्रम के दौरान क्षिप्रा नदी के पवित्र स्वरूप और उसके सांस्कृतिक महत्व को रेखांकित किया गया। आयोजकों ने बताया कि इस तरह के आयोजन समाज को अपनी जड़ों से जोड़ने का सशक्त माध्यम है।

कलाव्योम फाउंडेशन के अध्यक्ष अशोक



श्रीमाल ने अपने संबोधन में कहा कि क्षिप्रा नदी केवल एक जलधारा नहीं, बल्कि हमारी सांस्कृतिक और आध्यात्मिक पहचान है। इसके संरक्षण और स्वच्छता के प्रति जनजागरूकता फैलाना समय की आवश्यकता है। इसी उद्देश्य को ध्यान में रखते हुए कलाव्योम फाउंडेशन द्वारा क्षिप्रा नदी संरक्षण के संदेश के साथ हर माह सांस्कृतिक आयोजन किए जाएंगे, ताकि कला, संस्कृति और पर्यावरण संरक्षण को एक साथ जोड़ा जा सके।

वहीं फाउंडेशन की सचिव अर्पणा भोसले ने कहा कि लोक संगीत हमारी सांस्कृतिक आत्मा है। ऐसे आयोजनों के माध्यम से नई पीढ़ी को लोक कला से जोड़ना और पर्यावरण के प्रति संवेदनशील बनाना कलाव्योम का प्रमुख उद्देश्य है। उन्होंने बताया कि भविष्य में लोक गायन, नृत्य, नाट्य और साहित्य से जुड़े विविध कार्यक्रमों का आयोजन क्षिप्रा तट पर किया

जाएगा।

कार्यक्रम के दौरान घाट पर उपस्थित श्रोताओं ने लोक गायन की सराहना करते हुए कहा कि इस तरह के आयोजन मानसिक शांति प्रदान करते हैं और समाज में सकारात्मक ऊर्जा का संचार करते हैं। कई श्रोताओं ने कबीर पदों की प्रस्तुति को भाव-विभोर कर देने वाला बताया।

समापन अवसर पर कलाकारों का सम्मान किया गया और क्षिप्रा नदी को स्वच्छ व संरक्षित रखने का सामूहिक संकल्प लिया गया। लोक संस्कृति और नदी संरक्षण के इस अनूठे संगम ने कार्यक्रम को विशेष बना दिया।

कलाव्योम फाउंडेशन का यह प्रयास निश्चित ही लोक कला के संरक्षण के साथ-साथ क्षिप्रा नदी के प्रति सामाजिक उत्तरदायित्व को सुदृढ़ करने की दिशा में एक महत्वपूर्ण पहल माना जा रहा है।

इन्टरसिटी एक्सप्रेस स्टापेज : सोहागपुर के नागरिकों के ज़ख्मों पर नमक छिड़कना साबित, साहब सोहागपुर स्टेशन को बंद कर दें

हीरालाल गोलांनी सोहागपुर।

भाजपा के पूर्व पार्षद दीपक साहू द्वारा सोशल मीडिया प्लेटफॉर्मों पर क्षेत्रीय सांसद दर्शन सिंह चौधरी एवं रेलवे मंत्री अश्विनी वैष्णव के साथ फोटो के साथ प्रकाशित खबर बोहानी में रूकेगी इन्टरसिटी एक्सप्रेस को डालने से प्राचीन समय से विख्यात कहलवत पढ़े न लिखें सोहागपुर रहते हैं के प्रबुद्ध नागरिकों द्वारा सोशल मीडिया पर तीखे कटाक्ष किए जा रहे हैं। वकील शिवकुमार पटेल ने अब तक किए प्रयासों की दर्जनों कटिंगें सोशल मीडिया पर डाली हैं। हमारे प्रयास में कोई कमी नहीं है। जिनके सांसद जो से अच्छे संबंध हैं। प्रयास करना चाहिए।सभी साथ हैं।

टिकिट की बिक्री से कोई लेना देना नहीं होता,सांसद जब चाहे जहा चाहे तीन रुकवा सकते हैं।विधानसभा चुनाव के पहले बनखेड़ी में राजकोट का ठहराव स्वीकृत हो गया था।परंतु क्षेत्रीय सांसद राव उदयप्रताप सिंह को गाड़वाया से चुनाव लड़ना था।तो उन्होंने बनखेड़ी की जगह सालीचौका में राजकोट का ठहराव करा दिया।अब सोचिए सालीचौका में टिकिट अधिक बिकती या बनखेड़ी में नेताओं के ऊपर निर्भर करता है। कहां ट्रेन रुकेगी कहां नहीं रुकेगी।कांग्रेस के नीरज चौधरी लिखते हैं जिस सांसद को हजारों वोट की लीड हमारे क्षेत्र से मिली। शिवकुमार भाई के नेतृत्व में कई बार प्रतिनिधिमंडल मिला अगर सांसद जी हमारी बात नहीं सुनते तो क्षेत्र की जनता और नेताओं को उनके कार्यक्रम का बहिष्कार करना चाहिए। अगर कर सके तो नहीं तो करते रहे अनुरोध कभी तो सुनें।

कांग्रेस के गजेन्द्र चौधरी श्रेय की लड़ाई में पूरी नहीं हो रही ट्रेनों के ठहराव एवं अन्य सुविधाओं को



मांग।

यूं तो कोई कितने भी प्रयास कर ले, किन्तु विकास कार्यों, क्षेत्र की मांगों के अनुरूप सुविधाओं को उपलब्ध कराने का श्रेय नैतिक रूप से क्षेत्र के जनप्रतिनिधियों को ही जाता है, और जाना भी चाहिए। लेकिन इसका श्रेय नृतने वालों की कमी क्षेत्र में नहीं है। तो निश्चित रूप से कहीं ना कहीं जन प्रतिनिधि श्रेय की लड़ाई वाले मामलों में अपना एक कदम पीछे खींच लेते हैं। यह कदम पीछे लेना उस समय और मजबूत निर्णय हो जाता है जब जन प्रतिनिधियों के अकेले में कान फूंकने वालों की संख्या बहुतायत में हो। उदाहरणार्थ एक गुट के लोग कहते हैं कि भैया ट्रेन रुकनी चाहिए और दूसरे गुट के लोग पीछे से अकेले में जाकर कह देते हैं कि भैया उनके कहने पर ट्रेन नहीं रुकनी चाहिए। कमी कहां है? और उक्त कमी को कैसे पूरा किया जा सकता है? उक्त विषय पर गंभीरता से चिंतन मनन करने की आवश्यकता है। क्योंकि श्रेय की लड़ाई के कारण

ही सोहागपुर ट्रेनों के स्टॉपेज सहित अन्य सुविधाओं से वंचित है। सवाल यह है कि जब इंटरसिटी का स्टॉपेज बोहानी रेलवे स्टेशन पर हो सकता है तो सोहागपुर में क्यों नहीं? यदि कमर्शियल इशू की बात आती है तो वह सोहागपुर के साथ-साथ वह बोहानी पर भी लागू होना चाहिए। श्रेय लेनी की बात पर गजेन्द्र चौधरी का समर्थन वरिष्ठ डॉ. सोमेश सिंठके ने किया है बात में दम है।

चौधरीजी प्रशांत जायसवाल ने इसी बात पर हॉ में हॉ मिलाई है। राकेश चौधरी कहते हैं कि बोहानी में किरार समाज के नागरिक रहते हैं। सब भी जगह जातिवाद है।

साहब बंद कर दो सोहागपुर स्टेशन शरद चौरसिया ने लिखा है हमें समझाया गया कि यह टिकिट की बिक्री नहीं होती इस कारण बड़ी ट्रेनों का स्टॉपेज नहीं होते...अब ये नया झुमा 'ग्रेड' का जबकि ट्रेन स्टॉपेज की मांग सोहागपुर की पहले से है...पर सोहागपुर के प्रति बेरुखी समझ से परे है..

न अमृत स्टेशन.. न ट्रेन का स्टॉपेज..साहब बंद कर दो सोहागपुर रेलवे स्टेशन। आजादी से लेकर अभी तक सोहागपुर रेलवे स्टेशन एवं क्षेत्र के नागरिक सुविधाओं के लिए तरस रहे हैं। ज्ञातव्य है कि सन् 80 के दशक में जब केन्द्र में कांग्रेस शान था तब सोहागपुर रेलवे स्टेशन के प्लेटफार्म पर धूप, गमी तथा बसती पानी से बचने का शोड नहीं था। उस समय के जुझारू विपक्ष के नेता एवं वरिष्ठ पार्षद स्वर्गीय लक्ष्मणदास गोलांनी के नेतृत्व में स्वर्गीय मुकदीलाल मालवीय, गुलाबचंद खंडेलवाल, स्वर्गीयफूलचंद कहर उर्फ लड़ाइयां, स्वर्गीय गणेश सोनी,स्वर्गीय गणेश सराटे, स्वर्गीय कैलाश अहिरवार, एक जीवित बालपुरी गोस्वामी आदि ने आन्दोलन करके कांग्रेस शासन में प्लेटफार्म नंबर दो पर शोड रेलवे प्रशासन ने बनाया था। जिसमें आज यात्रीगण सुविधा उठा रहे हैं। आन्दोलन के दिन ही रूकी थी ट्रेन वहीं अमरकंटक एक्सप्रेस ट्रेन रोकने के आन्दोलन जिसके अग्रणी स्वर्गीय मेरे सोहागरी रहे पत्रकार नरेश पवार थे। इस आन्दोलन को आज की युवा पीढ़ी को याद ही नहीं होगा।कि रेल रोकने के आन्दोलन में स्टेशन पर पुलिस को गोलाियां चलानी पड़ी थी। पक्ष विपक्ष के आन्दोलन में पुलिस आन्दोलनकारियों को गैस एजेंसी से आगे तक दौड़ा कर पीटा था। रेलवे प्रशासन ने तत्काल अमरकंटक एक्सप्रेस ट्रेन रोकने के आदेश दे दिए थे।जिसमें कई नागरिक घायल हुए थे। तीन दिन तक बाजार बंद रहा था। प्रशासन ने मजिस्ट्रेट जांच के आदेश दिए थे। लेकिन वर्तमान में सामूहिक चिन्तन, सामूहिक आन्दोलन की कमी सोहागपुर के वाशिदों को खल रही है।

जब अंधेरा होता है... आधी रात के बाद!



प्रकाश पुरोहित

यह सवाल ही नासमझा का है कि तान सी ज्यादा होते हैं या दस हजार! जब थोड़ी मेहनत और आधा रतजगा यदि दस हजार दिलवा रहा है तो दिनभर कौन तीन सौ के लिए माथाफोड़ी करे, बगैर हेल्मेट, बगैर लायसेंस, गलत साइड से आना-जाना, बगैर इंडिकेटर किधर भी मुड़ जाना या चलती गाड़ी पर मोबाइल या दुपहिया को लॉडिंग रिक्शा बनाना या स्कूली रिक्शा में ठंसे बच्चे या अपनी लेन का कोई मतलब नहीं, जैसे अपराध के लिए तीन सौ से पांच सौ के बीच चालान बनते हैं। ना देने वाले को दिक्कत, ना लेने वाले को खुशी। दस प्यादे मारने का सुख, एक शाह को मारने से तो कम ही होता है ना। कम मेहनत में ज्यादा कमाई किस बुरी लगती है, फिर आधी कमाई भले ही सरकारी खजाने में ही क्यों ना जा रही हो।

इसीलिए हमारे शहर में इन दिनों पुलिस दिन भर

पर भी नहीं चलते, पैदल ही रडबडते रहते हैं। पुलिस को भी सुभीता हो जाता है कि उनकी तरफ देखते भी नहीं। 'नंगा क्या तो पहनेगा, क्या निचोड़ेगा', तो पुलिस ही इनसे क्या निचोड़ लेगी।

इसीलिए आजकल बदलाव देख रहे हैं कि रात को लगाए बेरिकेड्स दिन भर पड़े गवाही देते हैं कि कल रात यहाँ पुलिस कर्मठता से हाजिर थी। रात में इतनी हलचल हो जाती है कि दिन शांत रहता है। ना तो मोबाइल पर बात करते को पकड़ते हैं और ना ही तीन सवारी को उतारते हैं, क्योंकि वैसे भी तीन सवारी अपराध नहीं है, यह तो 'अनैतिक कर्म' में शामिल है। शहर में फुटपाथ पर पैदल के लिए जगह नहीं है तो इसका साफ मतलब है कि हमारी सर्म्पति पुलिस रात के शराबी को पकड़ने में लगी है।

ऐसा भी नहीं है कि पुलिस हर समय कड़क ही रहती हो, मौका और अवसर देख कर नरम भी हो जाती है। नमूने के लिए रात में बाहर गांव से आए व्यक्तियों को नहीं पता है कि इस शहर में क्या चल रहा है और अपने शहर जैसा ही समझ कर मनोशी कर लेते हैं। अब पुलिस के सामने यह धर्म-संकट हो जाता है कि इनका क्या करें, क्योंकि दस हजार का



...और क्या कह रही है जिंदगी

ममता तिवारी

लेखिका साहित्यकार हैं।


5 स महीने 27 तारीख को विश्व एनजीओ दिवस पड़ रहा है। बहुधा हर परिवार में आजकल दो ही बच्चे होते हैं। बड़े होते ही वे अपना मकाम उच्च शिक्षा के जरिये देश-विदेश में हासिल कर लेते हैं। अब रह जाते हैं, माँ-बाप एक अच्छे जमा पूंजी, पेंशन, हेल्थ इश्योरेंस के साथ एक आलीशान घर में। माँ भी उसी नाम में सवार हैं, पर शुरू से कुछ थोड़ा थोड़ा जो जी में आता था समाज को देने के प्रयास में लगी रही, शायद इसीलिए खालीपन का अहसास नहीं हुआ। मेरे परिचित दंपती अचानक प्रकट हुये सवाल था, 'जीवन के इस खालीपन को भरने के लिये वे क्या करें? उन्हें 'समाज सेवा' थोड़ा सम्माननीय काम लगा। वे शायद ये भूल गये कि सबसे पहले सम्मान और नाम को पाने का लालच छोड़ दूसरों की सेवा की जाये उसे ही समाज सेवा कहते हैं। क्या हम तथा कथित एनजीओ खोल लें? अखबार में नाम भी आयेगा।

अन के इस पड़व पर अचानक ही सेवा-भावों ही जाना एक मशीनी भावना को जन्म देने जैसा है। लोग समाज सेवा को एक ही अर्थ में ले रहे हैं। प्रसिद्धि पाने की चाह या सकार से अनुदान, कागज पर दौड़ती समाज सेवा या कोई एन.जी.ओ. खोलने की चाह। खेर जब जागें तब ही सवेरा। अपने जीवन के अनुभव से मैंने जो सीखा वो उन्हें खास भाया नहीं क्योंकि उसमें आंकड़, अनुदान राशि, प्रशंसा प्रसिद्धि कुछ नहीं था। मुझे याद है पिता जी के दुपहर जाते ही ठंड की दोपहर में माँ, चाची, दादी वगैरह आंगन में स्वेटर बुनतीं, बड़ी खालतीं और सागर पेशे से कपड़े वाली, बर्तन वाली, धरलू सहायता के लिये उपलब्ध सारी महिलायें बतियातीं उनसे मदद मांगतीं दिखतीं। तब ना मैं 'समाज सेवा' शब्द के मायने जानती थी ना ही काम करने की प्रक्रिया। आज जाकर समझ आया वो बीज हम में कहीं से आया? दूसरों की मदद करने को हमने रोजमर्रा के कामों में जो शामिल कर लिया था। बेटे बेटे माँ आदेश देती, बेटा एक स्लेट चाक ये राधाबाई के बच्चे को पकड़ दो, जरा देखो, तुम उसे आ, आ, इ ई लिखना सिखा पाती हो या नहीं। मैं बड़े उसाह से राधाबाई के बेटे को लिखना सिखाने में जुट जाती। धीमे धीमे बच्चों की परेड से परेशान थी, माँ उसे दबे स्वर में फैमिली प्लानिंग समझाती, रोज पिटने वाली काम वाली के पति को दादी तलब करतीं और उसे बीबी को ना पीटने का सबक देतीं।

सच्ची समाज सेवा, शब्दों का मरहम

कुल मिलाकर घर बैठे ये महिलायें कितनों का भला करतीं। समाज सेवा सबसे पहले घर से ही शुरू होती है ये आज समझ आया। माँ का आदेश था चार-छह रोटीयें डब्बे में हमेशा होनी चाहिये, 'रात-बिरात कोई आ जाये तो' दरअसल वो धरलू काम में सहायता लगी महिलाओं के लिये शांति होता था। पर मुफ्त कुछ नहीं। बच्चों से खेल खेल में सूखे पते उठावती, पानी देना पौधों में, क्या रियों की इंटों में रंग करना। हमें भी साथ लाया जाता ताकि हमारे मन में समानता का भाव बना रहे ना तो वहीं कोई देने के भाव से गौरवान्वित होता ना ही लेने वाला कृतार्थ। ये था मेरा समाज सेवा

हमारे पूर्व नेतागण, अपनी लेखनी से देश की आजादी के लिये लोगों को उत्साहित करते, समाचार पत्र निकालते, चंदा इकट्ठा करते, निःशुल्क राजनीति में हिस्सा लेते, जिससे लोगों की मदद करते थे। कुछ प्रसिद्ध पुराने व्यवसायी आज भी संकट के समय अपने कर्मचारियों के घर जाकर कुशल-क्षेम पूछते हैं और यथा संभव उनकी मदद करते हैं। तब राजनीति पेशा नहीं था देश समाज सेवा का अर्थ बहुत बड़ा जरिया था ऐसा नहीं है कि आज ऐसा नहीं हो रहा है, पर पैसा और पद लोभ सच्चे समाज सेवियों को दूर धकेल देता है। अर्थात् समाज सेवा हर तब तक ही है जब तक समाज सेवकों को पता है कि समाज सेवा का काम करके, संस्थाओं में जाकर मदद करने के कदम असत्य अनुभव से मैंने सीखा कि आप जिस क्षेत्र में रुचि रखते हैं, उसी से समाज को कुछ दे सकते हैं। मेरे लिये था 'शब्दों का मरहम' का प्रेरित वाक्य। किसी दुखियारे या पीड़ित को सर्वप्रथम चाहिये शब्दों से सांत्वना, आधा दुःख उनकी बात सुनकर भी कम किया जा सकता है। अपने जीवन और उनकी कहानियों और उनसे निकलने के अनुभवों को मैंने कागज़ों पर शेर करवा आरू किया। कितने लोगों के मैसेज आते 'हमारे मन की बात लिख दी आपने या अब मैं भी अपनी समस्या स्वयं सुलाऊंगी, हम सब में एक कवि, लेखक छुया है, हर कोई अपनी भावनायें कागज़ पर उतर कर अपना दिल हल्का कर सकता है। 'कुछ होने के' भाव से गौरवान्वित भी हो सकता है मन अच्छा रखने का ये सबसे सरल उपाय है 'लिखो' टूटा फूटा सही जैसा भी बने लिखो। सास-बहू, पति-पत्नी की अनबन जैसी छोटी बातों से निरंकुश हो तो लिखना होगा, क्योंकि समाज सेवा घर तोड़ने की सलाह नहीं देती कभी। तो जोड़ने के प्रयास में ये पहली समाज सेवा है। लोग जो मन में रखे हैं कह नहीं पा रहे हैं वो कलम का सहारा ले लिये सर्वप्रथम मीठे चुनिंदा शब्दों से पीड़ित व्यक्ति की व्यथा सुनें और शब्दों का मरहम लायें। अक्षरों की ताकत समाज सेवा का पहला कदम है, दिल से सुलायें उनकी भावनाओं को, जो पीड़ित हैं। इसके लिये किसी डिग्री की आवश्यकता नहीं है। ये मेरा व्यक्तिगत अनुभव है जो सिर्फ शब्दों से हल हुआ है। तो, पढ़ें किसी दुःखी व्यक्ति से मुस्कुराके सुबह सवेरे और क्या कह रही है जिंदगी?



सीखने का पहला अनुभव। फिर मैंने महसूस किया हर क्षेत्र में इसके लिये जगह है आजकल कपड़े, पैसे, तेरहवीं, शादी के बचे भोजन को निपटकर समाज सेवा की इतिश्री हो जाती है।



रात का इंतजार करती है, क्योंकि कामकाजी जनता रात में ही मदिरापान के जरिए दिन भर की मेहनत की वसुली करती है। अब यह तो हर रोज संभव नहीं है कि गाँविकों की तरह अपनी बोलत और अपना जाम लिया और बैठ गए। वैसे भी पुलिस के हक में यह आदर्श वाक्य मदद करता है कि 'अकेले मयनोशी से कुंठा पैदा होती है।' फिर कभी तुम पिलाओ और कभी हम, इससे बिजनेस को बढ़ाने के उजले अवसर तैयार हो जाते हैं। जो कभी छूते नहीं थे, धंधे का लिहाज रखने के लिए हर रोज पीने को तैयार हैं। या तो ये कहीं जाते हैं या फिर कोई इनके यहाँ आता है, तो सिवाय शराबखोरी के और ये बेचारे कर भी क्या सकते हैं।

जैसे कई लोग सामाजिक संस्थाओं के सदस्य सिर्फ इसलिए बन जाते हैं कि अफसर, उद्योगपति, नेता और डॉन से परिचय हो और मेल-मुलाकात से धंधे की रौनक बनी रहे। पुलिस के चालान के डर से कोई भरी दोपहर में तो पीने से रहा। फिर वैसे भी दिन में तो वही टुन रहते हैं, जो देसी पीते हैं और जिनके खीसे में दस रुपए भी नहीं होते हैं। अच्छे बात यह भी है कि ऐसे फोकरटिये कार या फटफटी

चालान बना तो गाड़ी भी थाने पर जमा करने होगी और फिर कोर्ट से ही छूटेंगी। बेचारे रात भर कहां रहेंगे... तो फिर यह रास्ता निकाला जाता है कि (असामी देख कर) कि कुछ कम-ज्यादा ले-देकर मामला यहीं रफा-दफा कर दें। इस चक्कर में कभी बेरिकेड्स की अपनी जेब में छह हजार तो कभी बारह हजार भी चले आते हैं। मानवता दिखाने की इतनी कीमत तो बनती है ना!

तो यदि आप लोगों को यह लग रहा है कि दिन में पुलिस ने छूट दे रखी है तो इसके लिए आपको शराबियों का शुक्रगुजार होना चाहिए, बल्कि होते रहना चाहिए कि यह सिलसिला तब तक तो बंद होगा नहीं, जब तक कि शराब पी कर आधी रात को गाड़ी चलाने पर तीन सौ रुपए दंड तय ना हो। जब तक दस हजार की सीमा तय है, पुलिस पीछे नहीं हटेगी, फिर भले ही रात को रास्ते में रखे बेरिकेड्स से सुबह कोई टकरा कर मर ही क्यों जाए। रात भर की थकी-हारी अब रोज तो बेरिकेड्स इधर-उधर नहीं कर सकती ना!

इसलिए फिक्र ना करें और दिन में उसी तरह से चलते रहें, जैसी आपकी मर्जी हो और जैसे अब तक चलते आए हैं या जब तक मयनोशी की आदत नहीं लगती है!



यूके से प्रज्ञा मिश्रा

अलग-अलग तरह से 'हेमलेट' सिर्फ नाटकों में ही दिखाई देता है, लेकिन स्टार रिज अहमद और डायरेक्टर अनिल कारिया ने असल में दुःख और डिप्रेशन पर ऐसी फिल्म बनाई है, जो शेक्सपियर के शब्दों और कहानी का इस्तेमाल सिनेमाई तरीके से करती है। लंदन है, जहाँ शक भरे फैमिली बिजनेस, परिवार की अनबन, शादी की रसें, साजिश करने वाले साथी और रात में सड़कों पर तेज रफतार कारें हैं। 'हेमलेट' यहाँ टीवी के कैडल रॉय जितना नहीं दिखता। राजकुमार के रोल में रिज अहमद है, जो मरे पिता (अविजित दत्त) के भूतिया नजारे से उर जाता है। डरावने सीन में उसे सुनसान शहर की छत पर बुलाता है और बताता है कि उसके भाई क्लॉडियस (आर्ट मलिक) ने

उसकी हत्या कर दी है। क्लॉडियस गुस्सेल प्रॉपर्टी स्ट्रेबज है, जिसने फोर्टिनब्रास की लीडरशिप में लोगों के टेंट वाले ग्रुप को प्राइम रियल एस्टेट से निकाल दिया है और अब वह हेमलेट की माँ गर्टरुड (शीबा चड्ढा) से शादी करना चाहता है। हेमलेट को रिज अहमद के किरदार ने आगे बढ़ाया है नाजुक आदमी का किरदार, जो खतरनाक तरीके से बिखर रहा है। अहमद की असली ताकत इमोशनल सच्चाई है, जो उल्लेखनीय रूप से मुश्किल और जाने-पहचाने रोल को दी है। लंदन में ब्रिटिश साउथ-एशियन कम्प्युनिटी



के बीच सेट एक्शन के साथ यह हेमलेट कहानी की जरूरी बातों पर टिका रहता है ताकि छोटी, बेरहम कहानी को फिर से बताया जा सके। साउथ एशियन जिंदगी को बड़ी चतुराई से लंदन के बैकड्रॉप में पिरोया

है। याद आता है कि शेक्सपियर कितने यूनियंसल हैं। अहमद और निर्देशक अनिल कारिया ने वह हासिल किया है, जब उन्होंने 2022 में शॉर्ट फिल्म 'द लांग गुडबाय' के लिए ऑस्कर

जीता। रिज अहमद उर्फ हेमलेट के बिना एक भी दृश्य नहीं होता है। वह तना, भरा है। फिल्म में करिया की नजर उस अलगाव की ओर लौटती रहती है, जो तकनीक लेकर आई है। यह बुद्धिमान फिल्म है और ऐसा ब्यौरा, जो पहली बार में यह सवाल पूछने की इजाजत देता है। क्या होगा यदि क्लॉडियस हत्या के आरोप से निर्दोष है, इस हेमलेट में कठोर टंडक है। रात में काबू से बाहर हो गई कार में यह सीन, फिल्म की तरह, आज के पल में लगभग फिट बैठता है, जैसे हम अंधेरे में तेजी से आगे बढ़ रहे हैं, मुसीबतों के समंदर से घिरे हुए। यह असल में हेमलेट नहीं है, कुछ नया है, जो हेमलेट के शब्दों का इस्तेमाल करता है, अपने सबसे अच्छे रूप में शेक्सपियर के मास्टरपीस को पूरी ताकत से पेश करती है।

नाटक से सीख लेती फिल्म!